


سیدۃ فاطمۃ الزہراءؑ
کی شان اور مظلومیت

استقناعات
لعظائمی السید محمد صادق روحانی
آیت اللہ



سَيِّدَةُ فَاطِمَةَ الزَّهْرَاءُ بَيْنَ الْفَضَائِلِ وَالظُّلَمَاتِ

۴
سیدۃ فاطمۃ الزہراء
کی شان اور مظلومیت

استفتاءات

آیت اللہ العظمیٰ السید محمد صادق روحانی

ترجمہ

مولانا سید محمد عدنان نقوی

ملنے کا پتہ

معراج کمپنی غزنی سٹریٹ اردو بازار لاہور 0423-7361214

جملہ حقوق بحق ادارہ محفوظ ہیں

نام کتاب:.....سیدہ فاطمہ الزہراء کی شان اور مظلومیت

ترجمہ:.....مولانا سید محمد عدنان نقوی

ناشر:.....معراج کمپنی اردو بازار لاہور

اشاعت اول.....جنوری ۲۰۱۶ء

تعداد:.....۱۱۰۰

ہدیہ:..... / روپے

ملنے کا پتہ

معراج کمپنی غزنی سٹریٹ اردو بازار لاہور 0423-7361214

انتساب

میں اپنی اس معمولی سی سعی کو اپنے زمانے کے وارث کی بارگاہ
 اقدس میں پیش کرتا ہوں کہ وہ اس ناپیز سے ہدیے کو قبول
 فرمائیں، کیونکہ ان کا تعلق اس گھرانے سے ہے کہ جسے خلاق
 عالم نے خطاب کر کے فرمایا:
 ”وَكَانَ سَعْيُكُمْ مَشْكُورًا“

يَا أَيُّهَا الْعَزِيزُ مَسَّنَا وَ أَهْلَنَا الضُّرُّ وَ جِئْنَا بِبِضَاعَةٍ مُزْجَاةٍ
 فَأَوْفِ لَنَا الْكَيْلَ وَ تَصَدَّقْ عَلَيْنَا
 ان الله يجزي المتصدقين
 سید محمد عدنان نقوی

فہرست

صفحہ	عنوان	نمبر شمار
4	مصنف کا تعارف	1
9	پہلا باب - سیدہ فاطمہ الزہراء قرآن کی نظر میں	2
17	دوسرا باب - سیدہ فاطمہ الزہراء احادیث کی نظر میں	3
22	ام ایہما مطلب	4
23	سیدہ فاطمہ الزہراء شہیدہ ہیں	5
24	سیدہ فاطمہ الزہراء کی حجیت کا معنی	6
27	تیسرا باب - سیدہ فاطمہ الزہراء کے کمالات و فضائل	7
27	سیدہ فاطمہ الزہراء عالم انوار میں	8
28	سیدہ فاطمہ الزہراء کے بارے میں تفویض کا مطلب	9
34	مصنف سیدہ فاطمہ الزہراء	10
39	چوتھا باب - سیدہ فاطمہ الزہراء کے حالات زندگی	11
45	پانچواں باب - سیدہ فاطمہ الزہراء کی مظلومیت	12
55	کتاب سلیم بن قیس اہلالی	13
57	مسئلہ فدک	14
62	چھٹا باب - سیدہ فاطمہ الزہراء کی احادیث	15
62	حدیث کساء کی سند	16
64	سیدہ فاطمہ الزہراء کی دعا کی فضیلت	17
65	ساتواں باب - سیدہ فاطمہ الزہراء سے استفادہ کرنا	18

65	سیدہ فاطمہ الزہراء سے توسل کی کیفیت	19
66	سیدہ فاطمہ الزہراء اور نماز استغاثہ	20
69	آذان میں سیدہ فاطمہ الزہراء کی شہادت دینا	21
70	تسبیح سیدہ فاطمہ الزہراء	22
75	ضمیمہ (حدیث کساء کی اسناد)	23
79	حدیث کساء اور علماء کی آراء	24



آیۃ اللہ العظمیٰ السید محمد صادق الروحانی دام ظلہ العالی کا مختصر تعارف

آیت اللہ العظمیٰ سید محمد صادق روحانیؑ نے ۵ محرم الحرام ۱۳۳۵ھ بمطابق ۱۹۲۶ء قم المقدس کے ایک علمی گھرانے میں آنکھ کھولی۔ آپ نے چار سال کی عمر میں ابتدائی تعلیم مکمل کر لی۔ جب آپ کی عمر دس سال کے قریب پہنچی تو آپ نے حوزوی دروس میں شرکت شروع کر دی اور گیارہ سال کی عمر میں نجف اشرف میں شیخ انصاریؒ کی کتاب الکاسب کی بحث میں شرکت کرتے تھے اور اس کتاب کے مطالب کو اچھی طرح سمجھ لیتے تھے حتیٰ کہ ان کے بارے میں سید ابو القاسم الخوئیؒ نے فرمایا: مجھے اس حوزہ علمیہ پر فخر ہے کہ جس میں ایک گیارہ سال کا لڑکا تعلیم حاصل کر رہا ہے جبکہ دوسری جانب بہت زیادہ عمر والے بھی اس درس میں شامل ہوتے ہیں مگر وہ لڑکا درس کے مطالب دوسروں سے بہتر سمجھتا ہے۔

درس خارج میں آپ نے بہت ہی بزرگ اور شہرہ آفاق ہستیوں کی خدمت زانوئے تلمذ تہ کیے، ذیل میں چند ایک کے نام پیش کیے جا رہے ہیں۔

(۱) ساحتہ آیت اللہ سید ابو القاسم الخوئیؒ

(۲) ساحتہ آیت اللہ سید ابو الحسن الاصفہانیؒ

(۳) ساحتہ آیت اللہ شیخ محمد حسین الاصفہانیؒ

(۴) ساحتہ آیت اللہ آقا حسین البروجردیؒ

(۵) سہاحۃ آیت اللہ الشیخ کاظم الشیرازیؑ

(۶) سہاحۃ آیت اللہ الشیخ محمد علی الکاظمیؑ

آپ اپنے اساتید کرام کی دل و جان سے عزت کرتے تھے اور خود کو ان کی محبتوں اور شفقتوں کا مقروض سمجھتے تھے.....

آپ دن میں ۱۶ گھنٹے درس اور مطالعہ وغیرہ میں صرف کرتے تھے، حصول علم کے لیے اتنی تڑپ اور لگاؤ صرف عنایات الہیہ سے ہی حاصل ہوتا ہے کیونکہ دروس وغیرہ میں اتنا وقت صرف کر دینے سے باقی کام ویسے کے ویسے ہی رہ جاتے ہیں اور اس سے اعصاب تھک جاتے ہیں، سید خوبی اکثر انہیں فرماتے تھے کہ اپنی ان مصروفیات کی زیادتی کی وجہ سے تم اعتدال کے ساتھ نہیں کام کر سکو گے؟ کیونکہ جسم کچھ وقت کے بعد تھک جاتا ہے اور اسے آرام کی ضرورت ہوتی ہے.....

تعلیم مکمل کرنے بعد آپ واپس قم المقدسہ آ گئے اور یہاں تدریس کے ساتھ ساتھ کتابوں کی تالیف بھی شروع کر دی، آپ نے مختلف موضوعات پر متعدد کتابیں تحریر کیں اور ان میں کتابوں میں ”فقہ الصادق“ کو بڑی شہرت ملی۔ سید ابو القاسم خوبی فرماتے ہیں کہ میں نے کتاب ”فقہ الصادق“ اٹھائی اور آیت اللہ کاشف الغطاء کے پاس لے گیا اور ان سے کہا دیکھو میں نے ایسے شاگردوں کی تربیت کر کے عالم اسلام کے حوالے کیے ہیں.....

آپ آقائے بروجردی کے جانشین ہیں اور آج بھی آپ مذہب حقہ کی خدمت میں مصروف ہیں.....

زیارت جناب سیدۃ سلام اللہ علیہا

بِسْمِ اللّٰهِ الرَّحْمٰنِ الرَّحِیْمِ

یَا مُتَّحِنَةَ اِمْتَحَنِكَ اللّٰهُ الَّذِیْ خَلَقَ قَبْلَ اَنْ
 یَخْلُقَکَ فَوَجَدَکَ لِمَا اِمْتَحَنَکَ صَابِرَةً وَ زَعْمُنَا اِنَّا لَکَ
 اَوْلِیَاءَ وَ مُصَدِّقُوْنَ وَ صَابِرُوْنَ لِکُلِّ مَا اَتَاہُ اَبُوکَ صَلَّی اللّٰهُ
 عَلَیْہِ وَآلِہِ وَ اَتٰی بِہِ وَصِیْہُ، فَاِنَّا نَسْئَلُکَ اِنْ کُنَّا صَدَقَّاکَ اِلَّا
 الْحَقِّتَنَا بِتَّصَدِیْقِنَا لَہُمَا لِنُبَشِّرَ اَنْفُسَنَا بِاَنَّ قَدْ طَهَّرْنَا بِوَلَائِکَ

پہلا باب:

سیدہ فاطمہؑ الزہراءؑ قرآن میں

سوال نمبر (۱): درجہ ذیل آیت مجیدہ کی تفسیر کیا ہے؟ اور کیا یہ آیت اہلبیت کے ساتھ خاص ہے؟

اللَّهُ نُورُ السَّمَوَاتِ وَالْأَرْضِ مِثْلُ نُورِهِ كَمِشْكُوهٍ فِيهَا
مُصْبَاحٌ الْمُضْبَاحُ فِي زُجَاجَةٍ الزُّجَاجَةُ كَأَنَّهَا كَوْكَبٌ دُرِّيٌّ يُوقَدُ مِنْ
شَجَرَةٍ مُّبَارَكَةٍ زَيْتُونَةٍ لَا شَرْقِيَّةٍ وَلَا غَرْبِيَّةٍ يَكَادُ زَيْتُهَا يُضِيءُ وَلَوْ لَمْ
تَمْسَسْهُ نَارٌ نُورٌ عَلَى نُورٍ يَهْدِي اللَّهُ لِنُورِهِ مَنْ يَشَاءُ وَيَضْرِبُ اللَّهُ
الْأَمْثَالَ لِلنَّاسِ وَاللَّهُ بِكُلِّ شَيْءٍ عَلِيمٌ ۝ (سورة نور آیت ۳۵)

ترجمہ:

خدا آسمانوں اور زمین کا نور ہے، اس کے نور کی مثال ایک طاق کی سی ہے کہ جس میں ایک چراغ رکھا ہو، چراغ ایک فانوس میں ہو (اور) فانوس ایسا ہو گویا کہ موتی کی طرح چمکتا ہو ایک تارہ، وہ چراغ زیتون کے ایسے مبارک درخت کے تیل سے روشن کیا گیا کہ جو نہ شرقی ہو اور نہ غربی، ایسا لگتا ہو کہ اس کا تیل (آپ ہی آپ) چمک رہا ہو، اگرچہ اسے آگ نے نہ بھی چھوا

ہو۔ (وہ) نور پر نور ہے۔ خدا جسے چاہتا ہے اپنے نور کی طرف ہدایت کرتا ہے اور خدا لوگوں کیلئے مثالیں بیان کرتا ہے اور خدا ہر چیز سے شوگ آگاہ ہے۔

جواب:

بسمہ تعالیٰ۔ بہت سی روایات میں آیا ہے کہ اس آیت سے مراد اہلبیت ہیں۔ مشکوٰۃ سے مراد بی بی فاطمۃ الزہراء ہیں، جس طرح طاق چراغ کی وجہ سے روشن ہو جاتا ہے اسی طرح بی بی فاطمۃ الزہراء میں نبوت و امامت کا نور جلوہ نما ہے، مصباح سے مراد حضرت امیر المومنین ہیں، جس طرح طاق میں روشنی چراغ کی وجہ سے ہوتی ہے اسی طرح حضرت علیؑ اور بی بی صدیقہ طاہرہ کا نور مل کر مطلع انوار بن جاتا ہے (اور یہ وہ فضائل ہیں کہ جن کو بیان کرنے کے لیے ہمارے پاس الفاظ موجود نہیں) زجاجہ سے مراد امام حسنؑ اور امام حسینؑ ہیں، جس طرح فانوس چراغ کی روشنی کی ہو اور غیرہ سے حفاظت کرتا ہے اور اس کی روشنی میں مزید چمک پیدا کرتا ہے اسی طرح امامین حسین کریمینؑ، حضرت امیر المومنین علی ابن طالبؑ کے نور کی حفاظت کرتے ہیں اور اس کی تجلی کو چار چاند لگا دیتے ہیں، اور شجرہ مبارکہ سے مراد حضرت محمدؐ ہیں۔ یہاں جو درخت کو زیتون کے ساتھ متصف کیا گیا ہے وہ اس لیے کہ یہ آگ جلدی پکڑ لیتا ہے۔ اور یہ جو کہا گیا ہے کہ یہ درخت نہ شرقی ہے اور نہ غربی، یہ اس بات کی طرف اشارہ ہے کہ اس درخت کا تعلق اس دنیا سے نہیں کیونکہ یہ خدا کے نور کا ایک حصہ ہے۔

☆☆☆

سوال نمبر (۲):

ارشاد خداوندی ہے۔

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ

ترجمہ: (اے نبی) فرما دیجئے، میں اس پر قربی کی مودت کے سوا کوئی اجر نہیں مانگتا۔

یہاں قربی سے کون مراد ہیں؟ اور یہ آیت کلمہ لَا إِلَهَ إِلَّا اللَّهُ کی طرح نفی اور استثناء کے صیغہ کے ساتھ کیوں وارد ہوئی ہے؟

جواب:

بسمہ تعالیٰ۔ یہ حصر کا اسلوب ہے، یہاں امر نفی و اثبات میں دائر ہے اور یہ حصر کا بلغ ترین اسلوب ہے۔ یہ اسلوب یہاں اس لیے استعمال کیا گیا ہے کیونکہ کسی دوسری چیز کے لیے ممکن ہی نہیں کہ وہ رسالت کا اجر ہو سکے۔ اس بارے میں شیعہ و سنی دونوں کی روایات موجود ہیں کہ جب رسول اللہ سے پوچھا گیا: قربی کون ہیں؟ تو رسول نے فرمایا: وہ فاطمہ، علیؑ اور ان کے دونوں بیٹے ہیں۔

یہاں قابل توجہ بات یہ ہے کہ آپ کو خدا کی جانب یہ حکم ہوا کہ آپ اس کے علاوہ کوئی اور اجر قبول ہی نہ کریں، اور یہ اس بات کی دلیل ہے کہ خدا کے نزدیک کوئی ایسی چیز ہی نہ تھی کہ جو اس عظیم محنت کا اجر ہو سکتی۔

سوال نمبر (۳):

آیت مبالغہ میں آیا ہے:

فَمَنْ حَاجَّكَ فِيهِ مِنْ بَعْدِ مَا جَاءَكَ مِنَ الْعِلْمِ فَقُلْ تَعَالَوْا
نَدْعُ أَبْنَاءَنَا وَابْنَاءَكُمْ وَنِسَاءَنَا وَنِسَاءَكُمْ وَأَنْفُسَنَا وَأَنْفُسَكُمْ ثُمَّ
نَبْتَهِلْ فَنَجْعَلْ لُغْنَتَ اللَّهِ عَلَى الْكَاذِبِينَ ۝

(سورۃ ال عمران آیت ۶۱)

ترجمہ: تو جو بھی آپ کے پاس علم آ جانے کے بعد اس (حضرت عیسیٰ کے بارے) میں جھگڑا کرے تو فرمادیئے، آؤ ہم اپنے بیٹے لاتے ہیں تم اپنے بیٹے لاؤ، ہم اپنی عورتیں لاتے ہیں، تم اپنی عورتیں لے آؤ اور ہم اپنے نفسوں کو لاتے ہیں تم اپنے نفسوں کو لے آؤ پھر ہم مبالغہ (گڑ گڑا کر دعا) کرتے ہیں اور جھوٹوں پر خدا کی لعنت کرتے ہیں۔

اس آیت مجیدہ میں جمع کے صیغوں کو مفرد اور تشنیہ کے لیے کیوں استعمال کیا گیا ہے؟ جبکہ عربی زبان میں، مفرد، تشنیہ اور جمع کیلئے الگ الگ الفاظ موجود ہیں۔

جواب:

بسمہ تعالیٰ۔ عربی زبان میں کسی چیز کی تعظیم کے لیے جمع کا صیغہ استعمال کیا جاتا ہے، ایسا قرآن مجید میں بہت سے مقام پر موجود ہے جیسے انسا نحن نزلنا الذکر..... اور انا انزلناہ فی لیلة القدر..... وغیرہ اور یہاں بھی اہلبیت کی تعظیم کے پیش نظر جمع کا صیغہ استعمال ہوا ہے۔

سوال نمبر (۴):

ہم مباہلہ کے قصہ میں پڑھتے ہیں کہ رسولؐ نے بی بی فاطمۃ الزہراءؑ، ان کے شوہر اور ان کے بیٹوں سے فرمایا کہ جب میں دعا کروں تو تم ”آمین“ کہنا۔ بعض علماء نے رسولؐ کے اس فرمان کی علت یوں بیان کی ہے:

اس کا مطلب یہ ہے کہ رسولؐ نے فرمایا کہ میری دعا، میری صفت خاتم النبیینؐ ہونے کی وجہ سے قبول ہوگی لیکن اس میں بی بی فاطمہ الزہراءؑ اور دیگر ان کی ”آمین“ شامل کرنا ضروری ہے تو یونہی وحی ٹھہری اور سنت بھی یونہی جاری ہوئی کہ سیدۃ فاطمۃ الزہراءؑ کی دعا، رسولؐ کی دعا کیلئے شرط ہوگئی۔ اور مقتضی کیلئے محال ہے کہ وہ شرط کے بغیر اثر کرے۔ پس نصرانیوں کے ساتھ اس مباہلہ میں ضروری تھا کہ رسالت مآب دست دعا بلند فرمائیں اور باقی چار ہستیاں بھی آپؐ کی دعا میں شریک ہوں تاکہ آپؐ کی دعا قبول ہو جائے۔ اس بارے میں آپؐ کی رائے کیا ہے؟

جواب:

بسمہ تعالیٰ۔ یہ نظریہ صحیح بھی ہو سکتا ہے۔ لیکن اس بارے میں یقین سے کچھ نہیں کہا جاسکتا۔

ہو سکتا ہے کہ آپؐ کا یہ عمل مخالفین پر اپنی صداقت ثابت کرنے کے لیے ایک تاکیدی انداز ہو، کہ رسولؐ نے نصرانیوں سے مباہلہ کیلئے اپنے پیاروں اور جگر کوششوں کو پیش کیا تاکہ یہ عمل آپؐ کی صداقت پر بین دلیل ہو۔

سوال نمبر (۵):

اہل سنت حضرات کہتے ہیں کہ آیت تطہیر میں اہلیت سے مراد

’ازواج‘ ہیں۔ کیونکہ آیت کے شروع میں خطاب ازواج سے ہے۔ اس بارے میں آپ کی رائے کیا ہے؟

جواب:

بسمہ تعالیٰ۔ اس آیت کے پہلے حصے میں واقعاً خطاب ازواج سے ہے لیکن یہاں پہنچ کر صیغہء خطاب مونث سے مذکر ہو گیا ہے اور یہی اقوی دلیل ہے کہ اس سے مراد ازواج نہیں ہیں نیز آیت کے سیاق کے اختلاف سے ظاہر ہوتا ہے کہ یہاں ازواج مراد نہیں ہیں۔

اس کے علاوہ دسیوں احادیث معتبرہ اہل سنت کے طرق سے اور حضرت ام سلمہؓ، عائشہؓ، ابو سعید خدریؓ، ابن عباسؓ اور عبداللہ بن جعفرؓ وغیرہ جیسے صحابہ و صحابیات سے مروی ہیں۔ اور وہ وہ سب احادیث اس بات پر دلالت کرتی ہیں کہ اہلبیت سے مراد یہاں اصحاب کساء ہی ہیں۔

پس یہ روایات اور سیاقی اختلاف ہمارے مقصد کو ثابت کرنے کے لیے کافی ہے۔

سوال نمبر (۶):

آیت تطہیر میں رجز سے کیا مراد ہے؟

جواب:

بسمہ تعالیٰ۔ رجز سے مراد نجاست معنوی ہے یا یوں کہا جا سکتا ہے کہ رجز ایک نفسانی خواہشات کا وہ عمل ہے کہ جس کی وجہ سے انسان کا دل باطل

عقیدے اور برے اعمال کی طرف راغب ہو جاتا ہے۔ یہاں ”لام“ جنیہ ہے جو اہلیت سے ہر قسم کے رجس کی دوری پر دلالت کرتا ہے اور اسی کو ہم ”عصمت“ کہتے ہیں۔

سوال نمبر (۷):

بعض مخالفین سورۃ مائدہ کی وضو والی آیت کے اس حصے (لکن یرید لیطہرکم.....) سے، آیت تطہیر کے بارے میں ہمارے موقف کے خلاف دلیل لاتے ہیں کہ اگر طہارت سے مراد ”معصوم“ ہوتا ہے، تو اس آیت کے مطابق تو سارے مومن مسلمان معصوم ہیں۔
حالانکہ کوئی عقلمند اس بات کو تسلیم کرنے پر تیار نہیں.....؟

جواب:

بسمہ تعالیٰ:-

اس سوال میں مذکورہ آیت سے مراد صرف طہارت تشریحی ہے کہ جو وضو، غسل یا تیمم سے حاصل ہوتی ہے۔ اور یہ بات ہر اس پر واضح ہو جائے گی کہ جو اس آیت کو ذرا غور سے پڑھے گا۔

اور سب عقل مند خوب جانتے ہیں کہ عصمت اور چیز ہے اور وضو یا غسل وغیرہ والی طہارت اور چیز۔

مزید یہ کہ آیت تطہیر کے شروع میں کلمہ حصر (انما) موجود ہے کہ جو خصوصیت کے ساتھ اہلیت سے ہر قسم کے رجس کی دوری پر دلالت کرتا ہے۔ یہاں اہل بیت میں ازواج شامل نہیں، کیونکہ آیت میں صیغہ مذکر

کا ہے اور اس کے علاوہ شیعہ و سنی طرق سے بہت سی روایات موجود ہیں جو یہ بتاتی ہیں کہ یہ آیت حضرت علیؑ، فاطمہؑ اور حسینؑ کے بارے میں نازل ہوئی ہے۔

بعض محققین کے مطابق اس بارے میں ۷۰ سے زائد احادیث مروی ہیں اور اس بارے میں اہل سنت کے طرق سے زیادہ روایات ہیں۔ اہل سنت نے ان احادیث کو حضرت ام سلمہؓ، حضرت عائشہؓ، حضرت ابو سعید الخدریؓ، وائلہ الاسفیج، ابو حمراء، ابن عباسؓ، ثوبانؓ عبد اللہ بن جعفر، حضرت علیؑ اور امام حسن بن علیؑ سے تقریباً ۴۰ طرق سے روایت کیا ہے۔ اور شیعہ علماء نے حضرت علیؑ، امام سجادؑ، امام محمد باقرؑ، امام علی رضاؑ، امام جعفر صادقؑ اور حضرت ام سلمہؓ وغیرہ سے ۳۰ سے اوپر طرق سے روایت کیا۔ اور سب میں یہی ہے کہ یہ آیت انہی پانچ افراد کے بارے میں نازل ہوئی۔



دوسرا باب:

سیدہ زہراءؑ احادیث شریفہ میں

سوال نمبر (۱):

درج ذیل حدیث کی تفسیر کیا ہے؟

(لَوْلَاكَ لَمَا خَلَقْتُ الْأَفْلَاكَ وَلَوْلَا عَلِيٌّ لَمَا خَلَقْتُكَ

وَلَوْلَا فَاطِمَةَ لَمَا خَلَقْتُكُمْ)

ترجمہ: (اے نبی!) اگر آپ نہ ہوتے تو میں آسمان نہ بناتا، اگر علیؑ ابن ابی طالب نہ ہوتے تو میں آپ کو خلق نہ کرتا اور اگر سیدہ فاطمہؑ الزہراءؑ نہ ہوتیں تو میں تم دونوں کو نہ بناتا۔

جواب:

بسمہ تعالیٰ۔ شیعہ علماء اس بات پر متفق ہیں اور بہت سے اہل سنت علماء بھی یہی کہتے ہیں کہ جناب صدیقہ طاہرہؑ کا اصلی مادہ اس دنیا سے نہیں بنا۔ بلکہ وہ جنت کے ایک بہترین درخت کا پھل تھا، پھر اس بدن کے مناسب ایک روح کو خدا نے حضرت فاطمہؑ الزہراءؑ کیلئے چنا اور وہ خدا کے رازوں میں سے ایک راز ہے جسے ہم نہیں سمجھ سکتے۔ اس بارے میں ہم تھوڑی بہت رہنمائی ان اخبار سے لیتے ہیں کہ جن میں بیان ہے کہ ان کی روح خدا کے نور عظمت سے

خلق ہوئی.....

جیسا کہ کتاب ”معانی الاخبار“ میں، امام جعفر صادقؑ نے اپنے نانا رسول خدا سے روایت کی ہے کہ رسولؐ نے فرمایا: حضرت فاطمہ الزہراءؑ کا نور، زمین و آسمان کی تخلیق سے پہلے خلق ہوا بعض لوگوں نے کہا: اے خدا کے نبی! کیا وہ انسانوں میں سے نہیں ہیں؟ تو رسولؐ نے فرمایا: وہ انسانی حور ہیں اور خدا نے عالم ارواح میں ان کو حضرت آدمؑ کی تخلیق سے پہلے خلق کیا۔

ہمارے اسی بیان سے اس حدیث قدسی کا معنی ظاہر ہو جاتا ہے کہ جو بہت سی روایات کی کتابوں میں موجود ہے:

لولاک لما خلقت الافلاک ولولا علیٰ لما خلقتک

ولوا فاطمۃ لما خلقتکما

نیز اس پر مزید روشنی وہ اخبار ڈالتی ہیں کہ جو سب سے پہلے جنت میں حضرت فاطمہ الزہراءؑ کے داخل ہونے کو بیان کرتی ہیں۔ روایات میں آیا ہے کہ جب حضرت فاطمہ الزہراءؑ جنت میں داخل ہوگی تو حضرت آدمؑ اور تمام انبیاء حتیٰ کہ رسول اللہ بھی بی بی پاک کی زیارت کے لیے آئیں گے۔ اور یہ بھی واضح ہے کہ لوگوں کا حساب پورا ہونے کے بعد سب سے پہلے حضرت محمدؐ جنت میں جائیں گے اور ان کے آگے آگے صرف بی بی فاطمہ الزہراءؑ کی سواری ہوگی۔

سوال نمبر (۲):

کتاب ”عوالم فاطمہ الزہراء“ میں فاضل مرندی کی کتاب ”مجمع

النورین“ اور علامہ نابطنی القنونی کی کتاب ”ضیاء العالمین“ سے نقل کیا گیا ہے:
 ”لولاک لما خلقت الافلاک ، ولو لا علی لما خلقتک

ولو لا فاطمة لما خلقتکما“

کیا اس حدیث میں کوئی مانع فلسفی موجود ہے جیسا کہ کوئی چیز خود اپنے آپ پر مقدم ہو..... یا کوئی اور مانع؟ اور کیا فلسفی اعتبار سے اس حدیث کو قبول کرنا درست ہے؟

خلاصہ یہ کہ کیا اس حدیث کی کوئی صحیح تاویل ممکن ہے؟ کیونکہ بعض لوگ یہ سمجھتے ہیں کہ یہ مسلمات عقیدہ کے خلاف ہے اور اس حدیث کے قائل ہو کر تمام علماء گمراہ ہو رہے ہیں۔

جواب:

بسمہ تعالیٰ۔ یہاں مانع علت موجود ہے، نہ کہ مانع غایت۔ اگر یہاں علت سے مراد علت غائی لی جائے، تو اس تحقیق کو یہاں بیان کرنے کی گنجائش نہیں ہے..... جیسا کہ مانع فلسفی علت موجبیہ میں سمجھا جا رہا ہے..... بظاہر اگر یہ دیکھا جائے کہ معصومینؑ ہی اس کائنات کی تخلیق کی علت ہیں تو اس میں کوئی شک و شبہ والی بات نہیں..... اس حدیث کی صحیح توجیہ یہ ہو سکتی ہے کہ رسول اللہؐ کا تمام موجودات سے افضل ہونا، انسانوں کی سعادت اور نیک نختی کا سبب ہونا، بلند مقامات حاصل کرنا اور معنوی کمالات و حیات ابدی کا پانا، حضرت علیؑ ابن ابی طالبؑ اور بی بی فاطمہ الزہراءؑ ام ایہما کے وجود کی وجہ سے ہے۔ اور خود خداوند متعال نے قرآن مجید میں حضرت علیؑ کی ولایت کے بارے میں

رسول کو خطاب کر کے فرمایا ہے: وَإِنْ لَمْ تَفْعَلْ فَمَا بَلَّغْتَ رِسَالَتَهُ
یعنی اگر اے رسول آپ نے حضرت علیؑ کی ولایت کا عملی اعلان کر
کے نہ دیکھا یا تو آپ نے خدا کا پیغام ہی نہیں پہنچایا۔

مزید یہ کہ ایک اور حدیث مبارکہ میں رسولؐ نے حضرت فاطمہ
الزہراءؑ کو ”اُمِّ اَبِيهَا“ فرمایا ہے۔ مطلب یہ کہ اس دنیا اور جو کچھ اس میں سے
سب کی خلقت کی بڑی علت یہی اہلیت ہیں۔

ہمارے اس بیان سے واضح ہو گیا کہ یہ حدیث ہرگز مسلمات عقیدہ
کے مخالف نہیں ہے اور اس کا قائل بھی گمراہ نہیں ہے۔

سوال نمبر (۳):

کیا آپ کے نزدیک یہ حدیث قدسی صحیح طور پر ثابت ہے؟

یا احمد لالوک لما خلقت الافلاک و لولا علی لما

خلقتک و لولا فاطمة لما خلقتکما

جواب:

بسمہ تعالیٰ۔ پہلا فقرہ لولاک لما خلقت الافلاک ”ہماری اور

اہلسنت کی بہت سی کتابوں میں وارد ہے، قدوزوی حنفی نے اسے ذکر کیا ہے

اور عجیبونی نے اس کو صحیح المعنی قرار دیا ہے، دوسرا فقرہ علامہ وحید بیہانیؒ کی

کتاب میں موجود ہے اور تیسرا فقرہ فاضل مرندیؒ نے ”بحر المعارف“ سے اپنی

کتاب ”مجمع النورین“ میں نقل کیا ہے۔ معنی کی وضاحت کے بعد اس حدیث

میں کسی تاویل کی ضرورت نہیں۔ کیونکہ اس حدیث کا مطلب یہ ہے کہ یہ

ذواتِ مقدسہ تمام موجوداتِ تکوینیہ کا شمرہ ہیں اور ہر چیز کی خلقت کی علت
تعالیٰ ہیں۔

سوال نمبر (۴):

اس حدیث کی سند اور متن کہاں تک صحیح ہے؟

جواب:

بسمہ تعالیٰ۔ اگرچہ یہ حدیث ہمیں معتبر سند کے ساتھ نہیں ملی لیکن اس
کا مضمون بہت سی دوسری صحیح السنہ روایات میں موجود ہے اور ان میں سے
دلیل کیلئے حدیث کساء مشہور ہی کافی ہے۔

سوال نمبر (۵):

اس حدیث کا مطلب کیا ہے؟

فَاطِمَةُ أَحَبُّ إِلَيَّ وَعَلِيٌّ أَحَبُّ إِلَيَّ.

ترجمہ: فاطمہ الزہراء میری بہت ہی پیاری (بیٹی) ہیں اور علیؑ میرے عزیز
(ہیں)۔

جواب:

بسمہ تعالیٰ۔ ظاہر یہ ہے کہ یہاں محبت اور عزت میں ملازمہ بیان
کرنا مقصود ہے، کیونکہ جو کسی کا محبوب ہوتا ہے وہی اس کے نزدیک عزیز ہوتا
ہے اور جو عزیز ہوتا ہے وہی محبوب ہوتا ہے۔ اس کا مطلب یہ ہے کہ جب رسولؐ
نے یہ فرمایا: فاطمہ احب الی وعلی اعز علی، تو آپؐ کا مقصد اپنے بھائی اور بیٹی

میں برابری بیان کرنا تھا کہ یہ دونوں آپ کے نزدیک ایک جیسے پیارے ہیں۔ اور یہ تعبیر کا ایک فن ہے کہ جس میں خوبصورت مطلب کو خوبصورت الفاظ کے ساتھ بیان کیا جاتا ہے۔

سوال نمبر (۶):

رسولؐ نے حضرت فاطمۃ الزہراءؑ کو ”ام ایہما“ کا لقب دیا۔ اس کی کیا وجہ ہے؟ اور اس سے کیا مراد ہے؟

جواب:

بسمہ تعالیٰ۔ بہت سے علماء نے تصریح کی ہے ان میں صدر الحفاظ شافعی بھی ہیں کہ جنہوں نے کفلیۃ الطالب میں تحریر کیا ہے کہ رسولؐ حضرت فاطمۃ الزہراءؑ کو ام ایہما کہا کرتے تھے۔

اس کا سبب لفظ (ام) کے معنی اور مورد استعمال سے ظاہر ہوگا، اہل عرب ہر جامع اور کھل امر کو یا ایسا امر جس کے بہت سے توابع (نتائج) ہوں اسے ”ام“ کہا کرتے تھے۔ مثلاً جس چڑے میں دماغ ہوتا ہے اس کو (ام الراس) کہا جاتا ہے لشکر کا وہ جھنڈا کہ جس کے نیچے لوگ اکٹھے ہوتے ہیں اسے (أما) کہا جاتا ہے اور قرآن مجید میں لوح محفوظ کو ”ام الکتاب“ کہا گیا ہے۔

اور جناب فاطمۃ الزہراءؑ میں وہ نور اکٹھا ہو گیا تھا کہ جو حضرت عبداللہؑ اور حضرت ابوطالبؑ میں جدا ہوا تھا، اسی لیے رسول اللہؐ نے آپ کو ”ام ایہما“ کہا ہے۔

سوال نمبر (۷):

امام زین العابدینؑ سے مروی اس روایت کا کیا معنی ہے؟
 وَلَمْ يُولَدْ لِرَسُولِ اللَّهِ مِنْ خَدِيجَةَ عَلَى فِطْرَةِ الْإِسْلَامِ إِلَّا
 فَاطِمَةَ

ترجمہ: رسول کیلئے حضرت خدیجہؓ سے، حضرت فاطمہ الزہراءؑ کے علاوہ کوئی بھی
 فطرت اسلام پر پیدا نہ ہوا۔

جواب:

بسمہ تعالیٰ۔ ظاہر یہ ہے کہ اس میں ایک اشارہ موجود ہے کہ جو حضرت
 فاطمہ الزہراءؑ اور ان کے دوسرے بھائیوں میں فرق بیان کرتا ہے۔ کیونکہ وہ
 نبیؐ کی بعثت سے پہلے پیدا ہوئے تھے اور بی بیؑ کی ولادت سرکار رسالت
 مآبؐ کی بعثت کے بعد ہوئی۔

سوال نمبر (۸):

بعض علماء اس حدیث ”إِنَّ فَاطِمَةَ صِدِّيقَةَ شَهِيدَةَ“ کے بارے
 میں سوال اٹھاتے ہیں اور کہتے ہیں، اگر اس سے مراد وہ شہادت ہے کہ جسے
 فقہ شہادت کہتی ہے تو یہ بالکل غلط ہے، کیونکہ فقہ میں تو شہید اس کو کہا جاتا
 ہے کہ جو میدان جنگ میں مارا جائے

اور اگر اس سے مراد معنی تنزیلی ہے۔ یعنی انہیں شہید کا ثواب ملے گا، تو اس
 میں تو بی بیؑ پاک کیلئے کوئی عظمت نہیں کیونکہ اس میں تو عام عورتیں بھی شریک

ہیں، کیونکہ کچھ مخصوص بیماریوں میں مر جانے والی عورتوں بھی کو شہادت کو ثواب ملتا ہے..... جب یہ دونوں معانی ثابت نہیں ہو سکے تو یہ تیسرا معنی معین ہو گیا کہ شہادت سے مراد وہ بلند مقام ہے کہ جس میں وہ انبیاء، صدیقین اور ان شہداء کی صف میں شامل ہوں گی کہ جو لوگوں کے اعمال پر گواہ ہوتے ہیں۔

اس بنا پر تو یہ حدیث بی بی فاطمۃ الزہراءؑ کی مظلومیت کو بیان نہیں کرتی۔ اس بارے آپ کی کیا رائے ہے؟

جواب:

بسمہ تعالیٰ۔ شہید وہ ہوتا ہے کہ جو حق کا دفاع کرتے ہوئے۔ تلواریا ضرب یا اس کے علاوہ کسی اور چیز سے مارا جائے۔ ہاں عدم تحسیل و تکفین کے فقہی احکام اس کے ساتھ خاص ہیں کہ جو معرکہ میں مارا جائے ہمارے نزدیک جناب سیدۃ شہید ہیں، مثلاً کیا کوئی یہ سوچ سکتا ہے؟ کہ حضرت امیر المؤمنین شہید نہ تھے کیونکہ وہ میدان جنگ میں نہیں مارے گئے؟! بہر حال بی بی پاک کے ضرب سے شہید ہونے کے بارے میں نصوص مستقیضہ موجود ہیں۔ جیسا کہ کامل الزیارات میں حماد بن عثمان نے امام جعفر صادقؑ سے وہ راز بیان کیا ہے کہ جو شب معراج رسول کو بتایا گیا تھا۔ اس میں آیا ہے: (اے محمدؐ) تمہاری بیٹی پر ظلم کیا جائے گا۔ ان کو مارا جائے اور وہ حالت حمل میں ہوں گی، تو اس ضرب کی شدت سے ان کے لطن اقدس میں بچہ گر کر شہید ہو جائے گا اور وہ اسی ضرب سے وفات پائیں گی۔ اسی طرح کی اور بھی روایات موجود ہیں۔

سوال نمبر (۹):

آئمہ اور اہلبیت کی احادیث میں آیا ہے۔

نَحْنُ حُجَّةُ اللَّهِ وَ فَاطِمَةُ حُجَّةُ اللَّهِ عَلَيْنَا

ہم (مخلوق پر) خدا کی حجت ہیں اور حضرت فاطمہ الزہراء ہم

(آئمہ) پر حجت ہیں یہاں حجت سے کیا مراد ہے؟

جواب:

بسمہ تعالیٰ۔ یہاں ظاہر تو یہ ہے کہ حجت سے مراد لغوی معنی ہے کہ جس کے ذریعے کسی پر حجت و دلیل لائی جاسکے۔ جیسا کہ آئمہ مخلوق خدا پر، خدا کی حجیتیں ہیں اور خدا ان کے ذریعے اپنے بندوں پر حجت تمام کرتا ہے اسی طرح جناب سیدۃ اپنے بیٹوں پر خدا کی حجت ہیں اور ان کے حجت ہونے کا مطلب یہ ہے وہ آئمہ کیلئے علم الہی کے فیض کا ایک واسطہ اور ذریعہ ہیں۔ جیسا کہ ان روایات سے مستفاد ہوتا ہے کہ جو مصحف فاطمہ کے بارے میں ہیں اور یہ وضاحت کرتیں ہیں آئمہ بعض اوقات کچھ شرعی مسائل کی نسبت مصحف فاطمہ کی طرف دیتے تھے۔ جیسا کہ امام جعفر صادقؑ سے ان چچا کے بیٹے عبداللہ بن الحسن نے سوال کیا: آپ نے یہ مسئلہ کہاں سے اخذ کیا؟ تو امام جعفر صادقؑ نے فرمایا: میں نے یہ مسئلہ تمہاری ماں فاطمہ الزہراء کی کتاب میں پڑھا ہے۔ بنا بریں اس حدیث کا مطلب یہ ہے کہ بی بی فاطمہ اپنے علم کی وجہ سے اپنے بیٹوں پر حجت ہیں۔

سوال نمبر (۱۰):

جناب سیدہ زہراء کی زیارت میں آیا ہے یا ممتحنہ امتحانک
 اللہ..... قد طهر بولايتک یہاں امتحان سے کیا مراد ہے؟ اور ہمارے
 نفوس کی طہارت کا بی بی پاک کی ولایت سے تعلق ہے؟

جواب:

بسمہ تعالیٰ۔ یہاں امتحان سے مراد وہ آزمائشیں ہیں کہ جو آپ کے
 والد بزرگوار کی وفات کے بعد آپ پر آئیں، مثلاً آپ کے شوہر کا حق غضب
 کیا گیا، باغ فدک چھین لیا گیا اور آپ کے دروازے پر لوگوں کا ہجوم آیا اور
 یوں آپ کو اذیت پہنچائی گئی۔

اور بی بی پاک کی ولایت و محبت سے نفس کے پاک ہونے کے بارے میں
 چند احتمال پائے جاتے ہیں اور ان میں سب سے واضح یہ ہے کہ شاید اس سے
 مراد یہ ہو کہ جو بھی اس گھرانے خصوصاً بی بی پاک سے ولایت و عقیدت رکھے
 وہ آل رسول کے بغض کی اس نجاست سے بچ جاتا ہے جس میں غیر موالی مبتلاء
 ہوتے ہیں۔ کیونکہ جس نے بی بی پاک سے بغض رکھا تو اس سے رسول خدا
 سے بغض رکھا۔ اور اس نجاست سے بڑھ کر اور کونسی نجاست ہوگی؟

☆☆☆

تیسرا باب:

سیدہ فاطمہ الزہراء کے کمالات و فضائل

سوال نمبر (۱):

بعض لوگ ان روایات میں شک ظاہر کرتے ہیں کہ جو حضرت فاطمہ الزہراء کے عالم انوار میں زمین و آسمان کی تخلیق سے پہلے نور کی صورت میں موجود ہونے کو بتاتی ہیں۔ اس بارے میں آپ کی کیا رائے ہے؟

جواب:

بسمہ تعالیٰ۔ ہماری تحقیق کے مطابق بہت سی ایسی روایات موجود ہیں اور وہ معتبر بھی ہیں۔ اگر شک کرنے والا ان روایات کو ملاحظہ کرنے کے بعد بھی اپنے شک پر باقی رہے تو میں اسے کہوں گا: تیرے لیے تیرا دین اور میرے لیے میرا دین۔ اور اگر شک کرنے والا ان روایات سے لاعلمی کی وجہ سے شک کرے تو اسے چاہیے کہ کسی عالم ربانی اور روحانی طبیب کے پاس جائے اور اس شک والی بیماری سے چھٹکارا حاصل کرے۔

سوال نمبر (۲):

حدیث کساء شریف کے ان الفاظ (مَا خَلَقْتُ سَمَاءً أَمِينِيَّةً وَلَا أَرْضًا مَدْحِيَّةً..... إِلَّا فِي مُحَبَّةٍ هُوَلَاءِ الْخَمْسَةِ هُمْ فَاطِمَةُ وَ أَبُو هَا وَ

بَعْلُهَا وَبَنُوَهَا) سے ظاہر ہوتا ہے کہ تمام مخلوقات، آل محمد کی محبت کی وجہ سے خلق ہوئیں۔ اس بنا پر ہم کیسے سمجھ سکتے ہیں کہ نامصی اور آل محمد سے بغض رکھنے والے، آل محمد کی محبت میں پیدا ہوئے ہیں؟

جواب:

بسمہ تعالیٰ۔ حدیث کساء کی اس عبارت سے مراد یہ ہے کہ خداوند متعال نے جناب صدیقہ زہراء اور ان کے گھرانے کا صدقہ تمام مخلوقات کو خلق کیا اور بس۔ اس کی وضاحت یوں کی جاسکتی ہے کہ خدا نے اس عالم آب و گل کو انسان کی آزمائش کا مرکز بنایا اور انسان کو ارتقا دینے کیلئے خیر و شر کا میدان دیا۔ تاکہ اس آزمائش کے عمل سے انسان کمال کے عروج پر پہنچ جائے..... پس یہ سب آل محمد کا صدقہ وجود میں آیا اور خیر و شر، برا و بھلا، نیک و بد اور عادل و ظالم وغیرہ آل محمد ہی کی وجہ سے خلق ہوئے۔

سوال نمبر (۲):

اصول کافی کی ”کتاب الحجّت“ باب ”مولد الامام“ میں ایک حدیث آئی ہے۔ جو کہ درجہ ذیل ہے۔

”خداوند متعال اپنی واحدانیت کے ساتھ علیحدہ تھا پھر اس نے حضرت محمد، حضرت علیؑ اور حضرت فاطمہ الزہراء کو خلق فرمایا پھر وہ ایک ہزار سال اسی طرح رہے (یعنی ایک خدا تھا اور دوسرے یہ تھے) پھر اس نے تمام چیزوں کو خلق کیا، اور ان کو ان مخلوقات کی تخلیق پر گواہ بنایا پھر ان کی اطاعت ان مخلوقات پر جاری (واجب) کیا اور ان کے امور کو ان ذوات مقدسہ کے سپرد

کر دیا، تو وہ جسے چاہتے ہیں حلال کرتے اور جسے چاہتے ہیں حرام کرتے ہیں لیکن وہ (محمدؐ و علیؑ و فاطمہؑ) وہی کچھ چاہتے ہیں کہ جو خدا چاہتا ہے۔“

کیا اس حدیث سے آل محمدؑ ولایت تشریحی ثابت ہوتی ہے؟

مذکورہ بالا حدیث اور اس حدیث ”حلال محمد حلال الی یوم القیامۃ و حرام محمد حرام الی یوم القیامۃ“ کو ایک ساتھ کس طرح صحیح تسلیم کریں گے؟ کیا یہ دونوں حدیثیں آپس میں سے نہیں ٹکراتیں؟

جواب:

بسمہ تعالیٰ۔ پہلی حدیث سے مراد آئمہؑ کا شرعی اصولوں کا پابند ہونا اور اسے دوسروں کے لیے بیان کرتا ہے۔ کیونکہ وہ خود تو شریعت نہیں بناتے۔ اور اس حدیث کے اس جملے ”ان کی مشیت، خدا کی مشیت ہے“ سے بھی یہی مطلب سامنے آتا ہے۔ اور یوں دونوں حدیثیں اپنے، اپنے مقام پر صحیح قرار پاتی ہیں اور ان میں کسی قسم کا تعارض یا ٹکراؤ سامنے نہیں آتا۔

سوال نمبر (۳):

میں جناب سیدۃ فاطمہ الزہراءؑ کے علم کے بارے میں معرفت حاصل کرنا چاہتا ہوں۔ یوں تو میرا ایمان ہے کہ وہ تمام جہانوں کی خواتین کی سردار ہیں اور جو علم رسولؐ خدا کا وہ علم ان کا ہے لیکن اس بارے میں میں کوئی حدیث جاننا چاہتا ہوں کہ جو جناب سیدۃ کا علم بیان کرے۔

جواب:

بسمہ تعالیٰ۔ جس ہستی کی روح مقدسہ علم الہی کا خزانہ ہو تو کس کے بس میں ہے کہ وہ ان کے علم کی مقدار کے بارے میں جان سکے۔ ہم نے جناب سیدۃ کے علم کے بارے میں چند احادیث پڑھی ہیں۔ مثلاً کتاب ”عیون المعجزات“ میں حضرت سلمان فارسیؓ نے حضرت عمار یاسرؓ سے روایت کی ہے کہ ایک دن بی بی فاطمہ الزہراءؓ نے حضرت امیر المومنینؓ کو بلایا اور ان سے فرمایا: میرے قریب آئیں تاکہ میں آپ کو اس کے بارے میں بتاؤں کہ جو اب تک ہو چکا ہے اور جو قیام قیامت تک ہوگا۔

اسی کتاب میں ایک اور حدیث آئی ہے کہ بی بی فاطمہ الزہراءؓ فرماتی ہیں میں اس (خدا کے) نور سے ہوں، جو ہو چکا ہے اسے بھی جانتی ہوں اور جو قیام قیامت ہوگا اسے بھی جانتی ہوں۔

اسی لیے مشہور حدیث میں آیا ہے کہ خدا اس سے راضی ہے جس سے بی بی فاطمہ الزہراءؓ راضی ہیں اور جس پر بی بی پاک ناراض ہیں خدا اس سے ناراض ہے۔ پس خوشی اور ناراضگی کا خدا اور بی بی پاک کے نزدیک ایک جیسا ہونا اس بات کی دلیل ہے کہ بی بی فاطمہ الزہراءؓ کو خدا کی رضا اور ناراضی کے موارد کا پورا پورا علم ہے۔

سوال نمبر (۴):

کیا اہل بیت کے تمام افراد ”معصوم“ ہیں؟

جواب:

بسمہ تعالیٰ۔ بارہ اماموں اور بی بی فاطمہ الزہراءؓ کا نبی کی طرح

عصمت کے اعلیٰ ترین درجے پر فائز ہونا، ضروریات واضحہ میں سے ہے یعنی شیعہ ہونے کے لیے انہیں ”معصوم“ ماننا ضروری ہے۔

سوال نمبر (۵):

جناب سیدہ فاطمہ الزہراءؑ کو ”عصمة اللہ الكبرى“ کیوں کہا جاتا ہے؟

جواب:

بسمہ تعالیٰ۔ یہ تعبیر نصوص دینیہ میں وارد نہیں لیکن، بلا اشکال صحیح ہے۔ کیونکہ اس میں شک نہیں کہ بی بی پاک ”عصمت الہیہ کبریٰ“ کا مخلصی ہیں۔

سوال نمبر (۶):

کیا جناب سیدہ نسوانی عوارض میں دوسری عورتوں کی طرح ہیں؟ اور اس شخص کے بارے میں کیا حکم ہے جو جناب سیدہ کی ”عصمت“ یا صفت ”بتول“ کا منکر ہو؟

جواب:

بسمہ تعالیٰ۔ جناب سیدہ فاطمہ الزہراءؑ کے ”بتول“ ہونے کے بارے میں کافی نصوص موجود ہیں۔ اس بارے میں کسی شیعہ عالم نے شک کا اظہار نہیں حتیٰ کہ شیعہ عوام بھی اس شک و شبہے کا اظہار نہیں کرتے۔ اور ان کے ”معصوم اور بتول ہونے“ کا انکار کرنے والے اگر عالم ہو تو میں اسے شیعہ ہی نہیں سمجھتا۔ کیونکہ بی بی پاکؑ کی یہ دونوں صفات واضح

دلائل سے ثابت ہیں۔

سوال نمبر (۷):

سیوطی نے اپنی کتاب ”مسند فاطمہ“ میں حضرت بی بی فاطمہ الزہراء سے روایت کی ہے کہ بی بی پاک فرماتیں ہیں ایک صبح میں بستر پر لیٹی ہوئی تھی، میرے پاس سے میرے بابا رسول خدا گزرے اور مجھے پاؤں سے حرکت دے کر فرمایا: اے پیاری بیٹی اٹھو! اپنے رب کا رزق (نعمت) دیکھو اور غافلوں میں سے نہ بنو! بے شک خداوند متعال طلوع فجر اور طلوع آفتاب کے درمیان لوگوں کے رزق تقسیم کرتا ہے۔

کیا آپ کے نزدیک یہ روایت صحیح ہے؟

جواب:

بسمہ تعالیٰ۔ جو روایت صرف اہل سنت کی کتابوں میں موجود ہو اس کا اعتماد نہیں کیا جاسکتا اور یہ روایت بھی ایسی ہی روایات میں سے ایک ہے۔ اس کی دلالت بھی صحیح نہیں ہے کیونکہ یہ حدیث دلالت کرتی ہے کہ بی بی پاک نے ایک مکروہ کام کیا (یعنی بین الطلوعینم سوئیں) حالانکہ جناب سیدۃ معصومہ ہیں اور یہ عمل ان کی عصمت کے شایان شان نہیں ہے۔ دوسرا یہ کہ اس حدیث کے مطابق رسول نے بی بی پاک کو پاؤں کی ٹھوک سے بیدار کیا اور یہ عمل رسول اللہ کے اخلاق کے منافی ہے۔۔۔

سوال نمبر (۸):

جناب سیدہ زہراء اور لیلۃ القدر میں کیا تعلق ہے؟

جواب:

بِسْمِ تَعَالَى۔ علامہ فیض کاشانی ”تفسیر صافی میں سورہ الدخان کی ان آیات (حَمَّ وَاَلْكِتَابِ الْمُبِينِ اِنَّا اَنْزَلْنَاهُ فِي لَيْلَةِ مُبَارَكَةٍ اِنَّا كُنَّا مُنْذِرِيْنَ، فِيهَا يُفْرَقُ كُلُّ اَمْرٍ حَكِيْمٍ) کے ذیل میں امام موسیٰ کاظمؑ سے روایت ہے کہ ایک نصرانی نے امام موسیٰ کاظمؑ سے اس آیت کی باطنی تفسیر پوچھی تو امامؑ نے فرمایا: حَمَّ سے مراد حضرت محمدؐ، ”الْكِتَابِ الْمُبِينِ“ سے مراد حضرت علیؑ ہیں اور ”الْاَيْلَةَ“ سے مراد حضرت فاطمہ الزہراءؑ ہیں..... اور ان میں سے تیسرے سے خیر کثیر نکلے گی.....

پس اس روایت سے ظاہر ہوا کہ جناب سیدہ فاطمہ الزہراءؑ میں اور لیلۃ القدر میں ایک مشترک صفت موجود ہے اور وہ خیر کثیر کا ظرف ہوتا ہے۔

سوال نمبر (۹):

خداوند متعال نے حضرت مریمؑ بنت عمران کو تمام عورتوں کی سردار کہا ہے۔ تو ہم کس طرح کہہ سکتے ہیں؟ کہ سیدہ فاطمہ الزہراءؑ تمام جہانوں کی عورتوں کی سردار ہیں۔ کیا ہمارا یہ نظریہ قرآن کی صریح آیت کے مخالف نہیں؟ اور ہم بعض احادیث سے یہ استدلال ہوتے ہیں کہ سیدہ مریمؑ بنت عمران اپنے عالم کی عورتوں کی سردار ہیں۔ کیا یہ احادیث صریح قرآن کے مخالف نہیں ہیں؟ ان احادیث کی کیا حیثیت ہے؟

جواب:

بسمہ تعالیٰ۔ سورہ آل عمران کی درجہ ذیل آیت مجیدہ (و اصطفاک علی نساء العالمین) سے زیادہ سے زیادہ یہ ثابت ہوتا ہے کہ حضرت مریمؑ بقیہ تمام عورتوں سے افضل ہیں۔ لیکن علم اصول میں یہ نظریہ صحیحہ موجود ہے کہ عموم قرآنی کی تخصیص خبر واحد سے ہو سکتی ہے اور ہمارے پاس بہت سی اخبار آحاد موجود ہیں۔ جو دلالت کرتی ہیں کہ جناب سیدہ فاطمہ الزہراءؑ حضرت مریم بنت عمران سے افضل ہیں۔ پس یہ روایات سابقہ عموم قرآنی کی تخصیص ہیں اور یہ مخالف قرآن نہیں ہے.....

سوال نمبر (۱۰):

کیا سیدہ فاطمہ الزہراءؑ اپنے معصوم بیٹوں سے افضل ہیں؟

جواب:

بسمہ تعالیٰ۔ امام جعفر صادقؑ فرماتے ہیں ”ہم مخلوق پر خدا کی حجت ہیں اور ہماری ماں فاطمہؑ سلام اللہ علیہا ہم پر حجت ہیں۔“ اور معتبر اخبار سے یہ معلوم ہوتا ہے کہ سب سے پہلے حضرت فاطمہ الزہراءؑ جنت میں داخل ہوں گی اور ان کے بعد نبیؐ اور دیگر انبیاءؑ داخل ہوں گے۔ (ایسے اخبار و آثار سے معلوم ہوتا ہے کہ بی بی فاطمہ الزہراءؑ سے معصوم بیٹوں سے افضل ہیں۔)

سوال نمبر (۱۱):

مصحفِ فاطمہؑ کیا ہے؟

جواب:

بسمہ تعالیٰ۔ جب امام معصومؑ سے مصحف فاطمہؑ کے بارے میں پوچھا گیا تو امام نے فرمایا: ”سیدہ فاطمہ الزہراء اپنے باپا کی وفات کے بعد ۵۷ دن زندہ رہیں۔ آپ اپنے باپا کی جدائی میں اکثر غمگین رہتی تو حضرت جبرائیلؑ آتے، انہیں ان کے باپا کی تعزیت پیش کرتے، انہیں ان کے باپا اور دوسری دنیا میں ان کے گھر کے بارے میں بتاتے اور جو کچھ ان کی ذریت میں مستقبل میں ہوگا وہ بتاتے تو حضرت علیؑ اسے لکھتے رہتے۔“

اسے مصحف فاطمہؑ کہا جاتا ہے۔

ایک اور حدیث میں امام جعفر صادق علیہ السلام فرماتے ہیں۔ مصحف فاطمہؑ حرم کے لحاظ سے اس قرآن کا تین گنا ہے۔
خدا کی قسم! اس میں قرآن مجید کا ایک حرف بھی نہیں اور نہ اس میں حلال و حرام کا تذکرہ ہے بلکہ اس میں مستقبل کی باتیں ہیں۔
اور، اب وہ مصحف، امام زمانہؑ کے پاس ہے۔

سوال نمبر (۱۲):

کیا مصحف فاطمہؑ وحی تھا؟

جواب:

بسمہ تعالیٰ۔ یہ مصحف وحی تشریحی نہ تھا بلکہ وحی لغوی معنی کے اعتبار سے تھا، جیسا کہ خدا نے قرآن میں حضرت موسیٰؑ کو دودھ پلانے کیلئے ان کی ماں

کیطرف وحی کی۔

سوال نمبر (۱۳):

کچھ لوگ کہتے ہیں کہ جناب سیدۃ فاطمہ الزہراء اسلام میں پہلی کاتبہ اور مصنفہ ہیں۔ اور اپنے اس موقف پر دلیل مصحف فاطمہ کو بناتے ہوئے یوں کہتے ہیں کہ آپ رسول سے جو شرعی احکام سنتیں اسے لکھ لیتیں اور وہ اب ہم میں موجود نہیں بلکہ آئمہ اہلبیت کے پاس ہے؟

جواب:

بسمہ تعالیٰ۔ یہ مصحف نہ امام نے لکھایا اور نہ ہی بی بی نے اپنے بابا رسول اللہ سے سن کر اس میں کچھ تحریر کیا تھا۔ بلکہ یہ بی بی پاک پر ہونے والی خدا کی طرف سے ایک وحی تھی، امیر المومنین اس وحی کو تحریر فرماتے تھے اور وہ مصحف اب امام زمانہ کے پاس ہے۔ اور سوال میں درج کی ہوئی کلام صحیح ہے (یعنی بی بی پاک اسلام کے اولین کاتبوں میں سے ہیں۔)

سوال نمبر (۱۴):

اس بارے میں آپ کی رائے کیا ہے؟ بعض لوگ کہتے ہیں کہ سیدۃ فاطمہ الزہراء، سیدۃ زینب، حضرت خدیجہ، حضرت مریم اور حضرت آسیہ زین فرعون کے بارے میں مشہور یہ ہے کہ ان میں غیر عادی اور معجزانہ خصوصیات موجود تھیں اور بعض لوگ کہتے ہیں کہ ان خواتین میں کوئی ایسی صفات وغیرہ موجود نہ تھیں بلکہ انہیں ماحول اور فطرتی حالات ایسے میسر ہوئے کہ وہ کمالات

کے اعلیٰ درجے پر پہنچ گئیں۔ ہم اس بات کو تسلیم نہیں کرتے کہ ان میں کچھ غیبی خصوصیات موجود تھیں کہ جو ان کو عام لوگوں سے ممتاز کرتی ہیں۔ کیونکہ اس پر کوئی دلیل نہیں ہے۔

جواب:

بسمہ تعالیٰ۔ یہ کلام صحیح نہیں ہے، بلکہ خدا نے سیدہ فاطمۃ الزہراءؑ کو مخصوص صفات سے نوازا تھا جو انہیں عام لوگوں سے ممتاز کرتی ہیں جیسے، وجود فاطمۃ الزہراءؑ کا اس عالم سے نہ ہونا، رسولؐ خدا کا انہیں ’ام ایہا‘ کہنا اور رسولؐ خدا کی وفات کے بعد حضرت جبرائیلؑ کا ان کو تسلی و تعزیت دینا وغیرہ..... ان جیسا کوئی دوسرا نہیں اور ان کے علاوہ دوسری خواتین نے اپنے اعمال صالحہ کی بدولت بلند مقامات حاصل کیے۔

علامہ مامقانیؒ ”حضرت زینبؑ کے بارے میں لکھتے ہیں ”میں ان کو معصوم بھی نہیں کہتا اور عصمت کو ان سے جدا بھی نہیں سمجھتا۔“

سوال نمبر (۱۵):

امام جعفر صادقؑ علیہ السلام فرماتے ہیں ”ہم مخلوق پر حجت ہیں اور ہماری ماں فاطمۃ الزہراءؑ ہم پر حجت ہیں۔“

کیا اس فرمان کے تحت نماز میں بی بی فاطمۃ الزہراءؑ کی اقتداء

جائز ہے؟

جواب:

بسمہ تعالیٰ۔ سیدہ فاطمہ الزہراء عام انسان نہیں ہیں بلکہ وہ انسانی صورت میں ایک حور ہیں، دنیا کو خلق کرنے سے پہلے خدا نے ان کو اپنے نور سے خلق فرمایا، سب سے پہلے یہ جنت میں داخل ہوں گی، ان کے بعد سید المرسلین اور دیگر انبیاء داخل ہوں گے اور سب بی بی کو سلام پیش کریں گے، پھر جنت میں اپنے مقامات کی طرف چلے جائیں گے۔

بہر حال ایسے سوالات سے بچنا بہت ہی بہتر ہے کیونکہ ایسے سوالات، سائل کیلئے نقصان دہ ثابت ہو سکتے ہیں۔

سوال (۱۶):

ہم بہت سے خطباء حضرات سے سنتے ہیں کہ وہ کہتے ہیں ”ہم چاہتے ہیں کہ ہماری عورتیں سیدہ فاطمہ الزہراء اور بی بی زینب کی طرح ہو جائیں۔ لیکن ان جیسا تو کوئی نہیں ہو سکتا؟
جواب: بسمہ تعالیٰ۔ یہاں ان کی سیرت پہ چلنا مراد ہے۔

☆☆☆

چوتھا باب:

جناب سیدۃ کے حالاتِ زندگی

سوال نمبر (۱):

کیا رسول خدا کی حضرت فاطمہ الزہراء کے علاوہ کوئی اور بیٹیاں

ہیں؟

جواب:

بسمہ تعالیٰ۔ تحقیق کے بعد مجھے اطمینان حاصل ہو گیا کہ جو شیخ مفید اور سید مرتضیٰ نے اس بارے میں فرمایا وہ صحیح ہے کہ رسول اللہ کے شادی سے پہلے حضرت خدیجہؓ غیر شادی شدہ تھیں، اس وقت ان کی عمر بیس سال سے زیادہ نہ تھی اور جو بیٹیاں ان سے منسوب کی جاتی ہیں وہ ان کی بہنِ حالہ کی بیٹیاں تھیں۔

سوال نمبر (۲):

جناب سیدۃ کا مہر کتنا تھا؟ اور کیا ان کا نکاح حضرت علیؓ کے ساتھ حکم

خداوندی سے ہوا تھا؟

جواب:

بسمہ تعالیٰ۔ کافی شریف میں روایت ہے کہ رسول نے حضرت فاطمہ

الزہراء سے فرمایا: میں نے تمہارا نکاح (علی سے) نہیں کیا بلکہ خدا نے آسمان پر تمہارا نکاح کیا اور جب تک زمین و آسمان ہیں، تمہارا مہر پانچ دنیاؤں کو قرار دیا۔ اور ایک روایت میں آیا ہے کہ حضرت علی نے ۵۰۰ روپے میں اپنی زرہ پیچی اور وہ رقم مہر کے طور پر حضرت فاطمہ الزہراء کو پیش کی۔

سوال نمبر (۳):

اس تو کوئی شک نہیں کہ حضرت علی اور حضرت فاطمہ الزہراء کا نکاح امر الہی سے طے پایا تھا۔ جیسا کہ حدیث میں آیا ہے ”زوج النور من النور“ یعنی نور کا نکاح نور سے کر دو۔ تو کیا عام لوگوں کا نکاح بھی قضائے الہی سے طے پاتا ہے؟

جواب:

بسمہ تعالیٰ۔ اس میں کوئی شک نہیں کہ ہر نکاح خدا کے قضاء و قدر کے تحت انجام پاتا ہے، لیکن ان دونوں کا نکاح صرف خدا کے قضاء و قدر سے طے نہیں پایا بلکہ خدا نے حضرت محمد کو ان کے نکاح کا خصوصی حکم صادر کیا، آسمانوں پر بھی اس کا خاص اہتمام کیا اور یوں زمین و آسمان ان دونوں نوروں کی خوشی میں شریک ہوئے۔

سوال نمبر (۴):

کیا مومنین جنت میں جناب سیدۃ کی زیارت کریں گے؟ اور کیا جن لوگوں نے خواب میں جناب سیدۃ اور بی بی زینب کو دیکھا؟ تو کیا واقعی

انہوں نے ان ہستیوں کو دیکھا؟ یا نہیں

جواب:

بسمہ تعالیٰ۔ روایات میں ملتا ہے کہ بروز محشر جب سیدہ فاطمۃ الزہراءؑ پل صراط عبور کریں گی تو خداوند متعال کا حکم صادر ہوگا کہ اے اہل محشر، اپنی آنکھیں بند کر لو اور اپنے سر جھکا لو کہ فاطمہؑ بن محمدؑ پل صراط عبور کرنے لگی ہیں..... اور جنت میں ان کی رویت کا مسئلہ تو اس وقت حل ہوگا کہ جب ہم جنت میں جائیں گے۔

اور بعض روایات سے یہ معلوم ہوتا ہے کہ عالم خواب میں انہیں دیکھنا ناممکن ہے۔ جو دیکھنے کا دعویٰ کرے تو یہ اس کا وہم ہے۔

سوال نمبر (۵):

ایک روایت میں آیا ہے کہ رسولؐ کی وفات سے پہلے بی بی فاطمہ الزہراءؑ نے اپنی زبان مبارک پر یہ اشعار جاری کیے

وایض یستسقی الغمام بوجہہ

ثمال الیتامی عصمة للارامل

تو رسولؐ نے انہیں منع فرمایا۔ کیا یہ روایت صحیح ہے؟ اگر یہ روایت صحیح ہے تو رسولؐ نے انہیں کیوں منع فرمایا تھا حالانکہ وہ خود معصومہ ہیں اور بلائیں کوئی بات نہیں کرتیں؟

جواب:

بسمہ تعالیٰ۔ ظاہر یہ ہے کہ نبیؐ نے شفقت سے اپنی لاڈلی بیٹی کو یہ اشعار پڑھنے سے منع فرمایا۔ اور آپؐ نے اپنی بیٹی کے غم کو ہلکا کرنے کے لیے اور تسلی دینے کیلئے ان اشعار کو زبان پر جاری کرنے سے منع فرمایا۔ کیونکہ یہ اشعار ایک عجیب اثر رکھتے تھے.....

سوال نمبر (۶):

کچھ روایات میں آیا ہے کہ جناب سیدۃ حضرت سلمان محمدیؑ کو دیکھنے کی مشاق رہتی تھیں۔ کیا ان روایات کو صحیح تسلیم کیا جا سکتا ہے؟

جواب:

بسمہ تعالیٰ۔ میرے عقیدے کے مطابق ایسی تمام روایات جعلی اور بناوٹی ہیں اور ان کے جعلی ہونے میں کوئی شک نہیں۔

سوال نمبر (۷):

ان روایات کے بارے میں آپؐ کی کیا رائے ہے کہ جن کے مطابق روز عاشور بی بی فاطمۃ الزہراءؑ اور سرور اعظمؐ مقتل امام حسینؑ میں موجود تھے؟

جواب:

بسمہ تعالیٰ۔ اگر اس بارے میں روایات موجود نہ بھی ہوتیں تب بھی میرا یقین تھا کہ یہ ہستیاں روز عاشور کربلا، میں موجود تھیں، لیکن یہاں تو بہت سی روایات موجود ہیں، جو ان کے میدان کربلا میں ان کا موجود ہونا بتلائی ہیں۔ اس لیے اب کسی صاحب عقل و انصاف کے پاس اس میں شک کرنے کا

عذر باقی نہیں رہتا۔

سوال نمبر (۸):

کیا جناب محسن بن علیؑ کو اہلبیتؑ میں سے شمار کیا جاتا ہے؟

جواب:

بسمہ تعالیٰ۔ جی ہاں، حضرت محسن بن علیؑ، اہلبیتؑ میں شمار کیے جاتے

ہیں۔

سوال نمبر (۹):

حضرت فاطمۃ الزہراءؑ کی خوشی کا دن کون سا ہے؟

جواب:

بسمہ تعالیٰ۔ وہ دن کہ جس وہ شخص مرا کہ جس نے بی بی پاک پر ظلم

کیا اور ان کے بچے کی شہادت کا سبب بنا۔

سوال نمبر (۱۰):

وہ کون سی روایت ہے کہ جس کے مطابق ۹ ربیع الاول کو عید زہراءؑ کہا

جاتا ہے؟

جواب:

بسمہ تعالیٰ۔ عید زہراءؑ کے متعلق ایک روایت ہم تک پہنچی ہے،

محدث نوری نے وہ روایت ”مستدرک الوسائل“ میں نقل کی ہے اور وہ احمد بن

اسحاق قمی کی روایت ہے، اگرچہ روایت کی سند ضعیف ہے لیکن اس کا متن ان مستحبات پر مشتمل ہے کہ جن میں ”تساح فی اولۃ السنین“ والا قاعدہ جاری ہوتا ہے.....

سوال نمبر (۱۱):

شیخ عباس قمیؒ کی کتاب ”مفتاح الجنان“ میں ۹ ربیع الاول کے اعمال میں درج ہے: یہ بہت بڑی عید کا دن ہے اس عید البقر کہتے ہیں..... روایت میں آیا ہے کہ آج کے دن جو بھی (فی سبیل اللہ کچھ) خرچ کرے تو اس کے گناہ معاف ہو جائیں گے.....

تو یہاں عید البقر سے کیا مراد ہے؟ او اس دن کو یہ نام کیوں دیا گیا ہے؟

جواب:

بسمہ تعالیٰ۔ البقر کا معنی پھٹ جانا ہے اور اس دن کو عید البقر اس لیے کہا جاتا ہے کیونکہ اس دن اس ظالم کا پیٹ چیرا گیا، جس نے بی بی سیدہؑ پر ظلم کیا..... حتیٰ کہ بی بیؑ کی شہادت قریب آگئی۔

جیسا کہ فریقین کی کتابوں میں روایات مستفیضہ موجود ہیں کہ ۹ ربیع الاول کو جلیل القدر تابعی ابو لؤلؤہ نہاوندی نے اس کا پیٹ پھاڑ دیا، اس دن شیعوں نے خوشی منائی اور اسے عید البقر کہنے لگے کیونکہ ان کا عقیدہ تھا کہ آج خدا نے بی بی پاکؑ کے دشمن سے انتقام لیا ہے اور امام زمانہؑ کا انتقام لینا بھی باقی ہے۔



پانچواں باب:

جناب سیدہؑ کی مظلومیت

سوال نمبر (۱):

کیا حضرت فاطمہ الزہراءؑ کے پہلو کا زخمی ہونا محض ایک تاریخی قصہ ہے؟ یا اس کا عقیدے کے ساتھ بھی کوئی ربط ہے؟

جواب:

بسمہ تعالیٰ۔ حضرت فاطمہ الزہراءؑ کا جو حق غصب کیا گیا اور جلتا ہوا دروازہ ان پر گرا کر انہیں زخمی کیا گیا وہ صرف اس وجہ سے تھا کہ آپؑ نے حضرت علیؑ کا دفاع کیا تھا اور ان کے حق کا مطالبہ تھا جیسا کہ آپؑ کے خطبہ کے بہت سارے فقرات اس پر شاہد ہیں۔

اگر یہ دیکھا جائے کہ یہ مظالم حضرت علیؑ کی خلافت کے مطالبے سے مربوط تھے اور اسی وجہ سے ہی تو شیعہ اوروں سے جدا ہو جاتے ہیں تو کیسے ہو سکتا ہے کہ اسے ایک تاریخی حادثہ شمار کیا جائے اور شیعہ عقائد سے اس کا کوئی تعلق نہ ہو۔

سوال نمبر (۲):

صاحبانِ معرفت کے نزدیک سیدہ فاطمۃ الزہراءؑ کی مصیبت بڑی ہے؟ یا امام حسینؑ کی؟

جواب:

بسمہ تعالیٰ۔ جو ظلم روز عاشور ڈھایا گیا، سقیفہ میں اس کی بنیاد پڑی تھی جیسا کہ اہلسنت کے علماء میں سے قاضی ابوبکر ابن ابی قریہ اپنے اشعار میں یہ مطلب بیان کرتے ہیں۔

وَأُرِيكُمْ أَنَّ الْمُحْسِنِينَ أُصِيبَ فِي يَوْمِ السَّقِينَةِ

اور شیعوں میں محقق اصفہانی لکھتے ہیں۔

وَمَا أَصَابَ امَهَا مِنَ الْبَلَاءِ فَهُوَ تَرَاثَمًا بِطَفٍ كَرِبَلَا

ان دونوں اشعار کا مطلب یہ ہے امام حسینؑ پر جو ظلم روز عاشور ہوا اس کی ابتداء جناب فاطمۃ الزہراءؑ پر ظلم سے ہوئی۔

کچھ روایات مستفیضہ موجود ہیں کہ جن کے مطابق امام حسینؑ کی مصیبت تمام مصائب سے بڑھ کر ہے جیسا کہ امام حسنؑ نے امام حسینؑ سے فرمایا ”لَا يَوْمَ كَيَوْمِكَ يَا أَبَا عَبْدِ اللَّهِ“

ترجمہ: اے ابا عبد اللہؑ، کوئی دن بھی اس دن جیسا نہیں جو آپؑ کی مظلومیت کا دن ہے۔

سوال نمبر (۳):

کیا حضرت فاطمۃ الزہراءؑ پر ظلم کیا گیا، ان کا پہلو زخمی کیا گیا جلتے ہوئے دروازے کے نیچے انہیں کچلا گیا اور..... کیا یہ روایات صحیح ہیں؟

جواب:

بسمہ تعالیٰ۔ اس بارے میں کوئی بھی مؤرخ اختلاف نہیں کرتا، بلکہ یہ اتنا مشہور ہو چکا ہے کہ حافظ ابراہیم اسے عمر کے مناقب میں سے شمار کرتا ہے۔

وقولة لعلی قالها عمر

اکرم بسامعها اعظم بمُلَقَّهَا

حرقه دارک لا ابقی علیک بہا

ان لم تباع و بنت المصطفیٰ فیہا

ماکان غیر ابی حفص یفوه بہا

امام فارس عدنان و حامیہا

یعنی عمر نے کہا کہ اے علیؑ اگر آپؑ نے ابو بکر کی بیعت نہ کی تو میں آپؑ کا گھر جلا دوں گا اور مجھے محمد مصطفیٰؐ کی بیٹی کی بھی کوئی پروا نہیں.....

اور دروازہ گرانے کی روایات معتبر ہیں اور بہت سی کتابوں میں وارد ہوئی ہیں، جیسا کہ تاریخ یعقوبی اور ابو بکر جوہری کی کتاب سقیفہ وغیرہ میں ذکر ہے۔

نیز پہلو شکستہ کرنے اور حضرت مسن بن علیؑ کی شہادت کے بارے میں بہت سی تفاسیر اور کتب حدیث میں تفصیل کے ساتھ ذکر آیا ہے کہ جس سے اطمینان حاصل ہو جاتا ہے۔

سوال نمبر (۴):

فرقہ ناجیہ کے نزدیک ہے یہ اصول ثابت ہے کہ اگر ایک روایت

بہت مشہور ہو لیکن اس کی مسند ضعیف ہو تو اس کی سند کی کوئی پرواہ نہیں کی جاتی کیونکہ متقدمین کے اس روایت پر عمل سے یہ ثابت ہوتا ہے کہ وہ اس روایت کو صحیح سمجھتے تھے۔ میرا سوال یہ ہے کہ کیا اس اصول کو غیر فقہی روایات پر منطبق کیا جاسکتا ہے؟ مثلاً حضرت فاطمۃ الزہراء کے پہلو زخمی کرنے والی روایات کیا اس بنا پر قبول کی جاسکتی ہیں؟ کہ متقدمین علماء نے ان روایات کو قبول کیا..... اور اس اصول کے مطابق تو یہ روایات بھی قابل قبول ہیں..... بہر حال یہ تو ایک مثال تھی، میرا سوال اس قاعدہ کلیہ کے بارے میں ہے۔

جواب:

بسمہ تعالیٰ۔ جی ہاں، یہ اصول غیر فقہی روایات میں بھی جاری ہوگا لیکن یہ واضح رہے کہ شہرت کی تین قسمیں ہیں۔

(۱) شہرت روانی (۲) شہرت علمی (۳) شہرت فتوائی

شہرت روانی میں دو روایات میں سے ایک روایت کے دوسری

روایات پر مرجحات مراد ہیں۔

شہرت علمی سے مراد مشہور کا کسی روایت کی طرف نسبت دینا اور یہ

حجت کو لا حجت سے جدا کر نیوالے مقامات میں سے ہے۔

اور شہرت فتوائی نہ ضعف سند سے جابر ہوتی ہے اور نہ اس میں ایک

روایت کو دوسری روایت پر ترجیح دی جاسکتی ہے۔

اور سیدہ فاطمۃ الزہراء کی مظلومیت کی روایات شہرت علمی کے موارد

میں سے ہیں، کیونکہ متقدمین اعلام ان روایات کے مضامین پر

اعتقاد رکھتے تھے، انہیں شعروں میں نظم کرتے تھے اور اپنی کتابوں اور مجالس میں بیان کرتے تھے۔

سوال نمبر (۵):

حضرت فاطمۃ الزہراء کی مظلومیت کے بارے میں آپ کے پاس کون سی نصوص موجود ہیں؟

جواب:

بسمہ تعالیٰ۔ جو بھی ان روایات میں غور کرے گا تو یہ حقیقت اس پر بالکل آشکار ہو جائے گی کیونکہ اس موضوع پر فریقین کی روایات مستفیضہ موجود ہیں اور فریقین کی کتابوں میں یہ روایات مستفیضہ تو اتراجمالی کا معنی دیتی ہیں، مثلاً:

(۱) شیخ محمد بن یعقوب کلینی صحیح سند کے ساتھ امام موسیٰ کاظمؑ سے ”باب مولد زہراء“ میں حدیث نقل کرتے ہیں کہ امامؑ نے فرمایا ”بے شک فاطمہؑ، صدیقہ ہیں، شہیدہ ہیں“۔

علامہ مجلسی ”مرآة العقول“ کی پانچویں جلد میں اس روایت کو صحیح کہنے کے بعد لکھتے ہیں کہ یہ خبر دلالت کرتی ہے کہ سیدہ فاطمہ الزہراءؑ شہیدہ ہیں اور یہ متواتر میں سے ہے، اس کا سبب یہ ہے کہ جب انہوں نے حضرت علیؑ کا حق خلافت غصب کیا تو بی بیؑ نے حضرت علیؑ کے حق کا مطالبہ کیا..... تو عمر کے غلام قنفذ نے جلتا ہوا دروازہ سیدہ زہراءؑ پر گرا دیا، حضرت محسنؑ شہید ہو گئے اور اس ظلم و صدمے سے بی بی بیمار ہو گئیں اور خالق حقیقی سے جا ملیں۔۔۔ اناللہ وانا

الیہ راجعون۔

پھر علامہ مجلسیؒ اپنے اس بیان کی تائید میں شیعہ اور سنی علماء کی کتابوں سے روایات درج کرتے ہیں۔

وہ لکھتے ہیں کہ ”سلیم بن قیس ہلالی، ایک طویل روایت میں فرماتے ہیں کہ پھر وہ جلتا ہوا درازہ قنفذ ملعون نے بی بی پاک کو مارا اور ان پر گرا دیا تو اس سے بی بی کی پسلیاں ٹوٹ گئیں اور حضرت محسنؑ شہید ہو گئے..... انا للہ وانا الیہ راجعون۔

(۲) شیخ صدوقؒ نے اپنی امالی میں ۲۴ ویں مجلس میں بیان کیا ہے کہ حضرت ابن عباسؓ سے ایک تفصیلی روایت مروی ہے کہ رسولؐ نے فرمایا: جب میں نے سیدہ فاطمہ الزہراءؑ، دیکھا تو مجھے وہ مظالم یاد آ گئے کہ جو میرے بعد سیدہ فاطمہ الزہراءؑ پر ڈھائے جائیں گے، ایسا لگتا تھا میں جناب سیدہ کے ساتھ ہوں اور پست لوگ جناب سیدہ کے گھر میں داخل ہو گئے ہیں اور انہوں نے جناب سیدہ کی حرمت کا پاس نہ رکھا، ان کا حق غصب کر لیا، ان کی میراث چھین لی، ان کا پہلو زخمی کر دیا، ان کا محسنؑ شہید کر دیا اور وہ ”وامجدہ“ کے بین بلند کرتی ہیں لیکن کوئی بھی ان کی مظلومیت کی پرواہ نہیں کرتا اور وہ مدد کیلئے فریاد کرتی ہیں لیکن کوئی بھی ان کی مدد نہیں کرتا۔

(۳) سید ابن طاووسؒ نے کتاب ”اقبال الاعمال“ میں ایک زیارت درج کی ہے:

اے خدایا، درود بھیج بتولؑ طاہرہ پر..... جس کا حق غصب کیا گیا، جس کی میراث چھین کی گئی جس کا پہلو زخمی کیا گیا۔

بہر کیف دروازے کو جلانا، بی بی پاک کو در و دیوار کے درمیان چکنا پہلو کا زخمی ہونا اور بچے کا شہید ہو جانا فریقین کی بہت سی روایات میں موجود ہے۔

شیخ الطائفہ ابو جعفر طوسی، تلخیص الشافی کی تیسری جلد میں لکھتے ہیں کہ شیعہ علماء کے درمیان کوئی اختلاف نہیں کہ عمر نے حضرت فاطمہ الزہراء پر دروازہ گرایا حتیٰ کہ بچہ شہید ہو گیا اور ان کے نزدیک یہ روایت اسی طرح مشہور ہے۔ اور انہوں نے گھر اس لیے جلایا تھا کیونکہ حضرت علیؑ اور ان کے ساتھیوں نے بیعت سے انکار کیا تھا۔ اور کوئی بھی اس روایت کا انکار نہیں کر سکتا کیونکہ سنیوں میں بلا ذری وغیرہ کے واسطے سے منقول ہے اور شیعہ علماء کی روایات مستفیضہ میں بھی یہی مضمون وارد ہے۔

اور صاحب مروج الذهب ”مسعودی اپنی کتاب ”اثبات الوصیۃ“ میں لکھتا ہے: وہ حضرت علیؑ کے گھر کی طرف گئے، ان کے گھر کے باہر اکٹھے ہو گئے، ان کا دروازہ جلا دیا اور سیدہ فاطمہ الزہراء کو دروازے کے نیچے پھل دیا حتیٰ کہ محسن شہید ہو گئے.....

سوال نمبر (۶):

جناب سیدہؑ پہ آنے والے مصائب کی ترتیب کیا تھی؟ اور بی بی پاک نے خطبہ کس وقت دیا؟

جواب:

بسمہ تعالیٰ۔ پہلے خلافت غصب ہوئی، پھر فدک غصب ہوا، پھر پہلو

زخمی ہوا اور اس کے بعد بی بی پاکؑ نے خطبہ دیا۔

سوال نمبر (۷):

جب بی بی کے ساتھ یہ حادثہ پیش آیا تو حضرت علیؑ کہاں تھے؟

جواب:

بسمہ تعالیٰ۔ بعض محققین فرماتے ہیں کہ جب ان ملعونوں نے دیکھا

کہ بی بی زہراءؑ گھر کے اندر موجود ہیں تو یہ لوگ ہجوم کی صورت میں دروازے پر آئے، بی بی پاکؑ ان کے ارادے کے میں حائل ہوئیں تو چند ہی لمحوں میں بی بی درودیوار کے درمیان آ گئیں..... اناللہ وانا الیہ راجعون

اور ایک محقق کے قول کے مطابق حضرت علیؑ نے ان لوگوں کی آوازیں سنی تو ان کی طرف گئے، وہ لوگ گھر میں داخل ہوئے تو سامنے حضرت علیؑ کو پایا، حضرت علیؑ نے انہیں سے ایک کوزمین پر پٹھا اور بی بی زہراءؑ کے ساتھ مشغول ہو گئے ادھر سے وہ ملائین موقع پا کر بھاگ گئے۔

سوال نمبر (۸):

کیا ہماری کتابوں میں کوئی صحیح سند راایت موجود ہے کہ جس میں رسولؐ نے حضرت علیؑ کو بعد میں پیش آنے والے حالات میں صبر کی وصیت کی ہو.....؟

جواب:

بسمہ تعالیٰ۔ یہ حدیث معتبر ہے، یہ عیسیٰ بن مستفادؑ کی کتاب

”الوصیۃ“ سے ماخوذ ہے اور یہ کتاب اصول معتبرہ میں سے ہے، نجاشیؒ نے اس کا ذکر اپنی فہرست میں کیا ہے، سید ابن طاووسؒ نے اس کتاب کا اکثر حصہ اپنی کتاب ”الطرف“ میں ذکر کیا ہے اور شیخ کلینیؒ نے بھی اسے مختصر طور پر بیان کیا ہے۔

سوال نمبر (۹):

ایک مسئلہ ہے کہ جو میں بار بار سوچتا رہتا ہوں کہ حضرت امام حسینؑ نے تو حضرت علیؑ کی لاش کو چھوڑا اور اپنی بہن کے پردے خوف کی وجہ سے خیمے کی طرف چلے گئے۔ تو یہ سوال بار بار میرے ذہن میں گردش کرتا ہے کہ جب ان ظالموں نے جناب سیدہؑ پر اتنے مظالم ڈھائے تو حضرت علیؑ کہاں تھے اور اس بارے ان کا کیا رد عمل سامنے آیا؟

جواب:

بسمہ تعالیٰ۔ مخفی نہ رہے کہ ہم اہلبیتؑ کے پیروکار ہیں اور جو کچھ ان سے صادر ہوا سے ماننا ہمارا کام ہے کیونکہ وہ ہر کام کسی نہ کسی مصلحت کے تحت انجام دیتے ہیں۔ جیسا کہ آئمہؑ سے مروی ہے کہ ہمارا امر بہت ہی پیچیدہ اور مشکل ہے، اسے صرف مقرب فرشتہ یا نبی مرسل یا وہ شخص اٹھا سکتا ہے کہ جس کا دل خدا نے (اس امر کو اٹھانے کے لیے) جانچ لیا ہو۔

اس بارے میں حضرت علیؑ کے موقف ہم یوں بیان کر سکتے ہیں کہ حضرت علیؑ ہر غیرت مند کے آقا و سردار ہیں لیکن جب حکم صبر کرنے کا ہو اور دین کی بقاء اسی میں ہو تو حضرت علیؑ اور ان کی اولاد ایسی سختیوں کو برداشت کر

لیتے ہیں۔ اور اس سے کے علاوہ رسولؐ نے انہیں ایسے حالات پر صبر کی تلقین فرمائی تھی۔ جیسا کہ بعض اوقات حضرت علیؑ لوگوں پر واضح کرتے رہتے تھے کہ اگر رسولؐ خدا کی وصیت نہ ہوتی تو میں تمہارا کوئی لحاظ نہ کرتا (اور تمہیں اس کا خوب اچھے طریقے سے جواب دیتا۔)

سوال نمبر (۱۰):

جناب سیدۃ زہراءؑ جو خطبہ مسجد نبویؐ میں دیا، کیا وہ دروازے پر ہجوم کے بعد دیا؟ اگر بعد میں دیا تو کیا اس کی کوئی قطعی دلیل موجود ہے؟ اگر ایسا ہے تو بی بیؑ نے اپنے خطبے میں دروازے پر ہجوم اور پہلو زخمی ہونے کا تذکرہ کیوں نہیں؟ اور کیا ممکن ہے کہ بی بیؑ اس حالت میں خطبہ دے سکیں؟

جواب:

بسمہ تعالیٰ۔ یہ ثابت ہے کہ سیدۃ فاطمۃ الزہراءؑ دو خطبے دیئے، پہلا مسجد نبویؐ اور دوسرا اپنی وفات سے پہلے عورتوں کی مجلس میں۔
 مصادر میں تحقیق کرنے سے یہ بات سامنے آئی ہے کہ بی بی پاکؑ کے گھر پر تین مرتبہ لوگوں کا ہجوم آیا اور بڑا حادثہ تیسری مرتبہ پیش آیا کہ جس کے بعد بی بی پاکؑ بیمار ہو گئیں اور خالق حقیقی سے جا ملیں، اور بی بی پاکؑ کا مسجد میں خطبہ اس حادثے سے پہلے ہوا تھا۔ نیز بی بی پاکؑ لوگوں کے رویے سے مایوس ہو گئیں تھیں اس لیے عورتوں سے خطاب کے دوران اس ظلم و زیادتی کا تذکرہ نہیں فرمایا۔

سوال نمبر (۱۱):

بعض روایات میں آیا ہے کہ جب امیر المومنینؑ نے ابو بکر کی بیعت نہیں کی تو انہوں نے آپؐ کو لوہے کے زنجیروں میں جکڑ دیا اور اس وجہ امیر المومنینؑ عمر کو اس ظلم سے روک نہیں سکے، کیا یہ روایت صحیح ہے؟ اور میں نے یہ بھی پڑھا ہے کہ جناب سیدہ کی ایک بیٹی محسنہ اور ایک بیٹا محسن تھا کہ جو اس حادثے میں مارے گئے؟

جواب:

بسمہ تعالیٰ۔ ان دونوں روایات کی کوئی اصل نہیں اور ظاہر یہ ہے کہ حضرت امیر المومنینؑ اس حادثے کے دوران موجود نہ تھے۔

سوال نمبر (۱۲):

شیخ محمد حسین کا شرف الغطاء اپنی کتاب ”جنت الماویٰ“ میں سیدہ زہراءؑ کو چوٹ لگنے اور طمانچے کی نفی کرتے ہیں۔ اس بارے میں آپ کی کیا رائے؟

جواب:

بسمہ تعالیٰ۔ یہ مصیبت اتنی بڑی تھی کہ کوئی انسان سوچ بھی نہیں سکتا تھا کہ رسولؐ کی پیاری اور اکلوتی بیٹی کے ساتھ یہ سلوک روا رکھا جائے گا..... یہ مصائب تواریخ و آثار سے بہت سے علماء اعلام کے نزدیک ثابت ہیں..... جیسا کہ شیخ رحمۃ اللہ علیہ نے بی بی فاطمہ الزہراءؑ کے مصائب کو نظم کی شکل میں بیان کیا ہے۔

سوال (۱۳):

کتاب سلیم بن قیس ہلالی کی سند اور متن پر بہت سے اشکالات وارد ہوئے ہیں اور ان میں سب سے اہم سید ابو القاسم النخویؒ کے اشکالات ہیں۔ آپ اس بارے میں کیا فرماتے ہیں؟

جواب:

بسمہ تعالیٰ۔ اگرچہ اس کتاب پر بہت سے اعتراضات وارد ہوئے ہیں اور ان میں سب سے زیادہ اہم سید ابو القاسم النخویؒ کے اعتراضات ہیں۔ لیکن یہ اعتراضات ان عبارات میں ہیں کہ جن کا رد اور بطلان واضح ہے۔ علامہ مجلسیؒ اس کتاب کے بارے میں امام جعفر صادقؑ کی ایک روایت نقل کرتے ہیں کہ امام جعفر صادقؑ نے فرمایا:

ہمارے شیعوں اور حیداروں میں سے جس کے پاس بھی کتاب سلیم بن قیس ہلال نہ ہو تو اس کے پاس ہمارے امر میں سے کچھ بھی نہیں ہے، اسے ہمارے اسباب کی کچھ خبر نہیں یہ شیعوں کی اساس ہے اور آل محمدؑ کے اسرار میں سے ایک سر (راز) ہے۔

اور علامہ مامقانیؒ نے بھی جو اس کتاب کے بارے میں بیان فرمایا ہے اس سے بھی اطمینان حاصل ہو جاتا ہے کہ یہ وہی سلیم بن قیس الہلالی کی کتاب ہے اور علماء اسے معتبر جانتے ہیں۔ مزید یہ کہ ہم نے بہت سے جوابات میں جناب سیدۃ فاطمۃ الزہراءؑ کے پہلو زخمی ہونے والی روایات دوسری کتابوں میں بھی درج کی ہیں۔

سوال نمبر (۱۴):

کیا کتاب سلیم بن قیس الہلالی صحیح السند ہے؟

جواب:

بسمہ تعالیٰ۔ جی ہاں۔ ہمارے نزدیک اس کی سند معتبر ہے۔

سوال نمبر (۱۵):

کیا آپ کے نزدیک کتاب سلیم بن قیس الہلالی مستند ہے؟ حالانکہ

اس میں بہت سی غلط روایات موجود ہیں۔

جواب:

بسمہ تعالیٰ۔ سلیم بن قیس الہلالیؒ بذات خود ایک جلیل القدر اور عظیم

الشان شخصیت ہیں اور ان کی کتاب اصول معتبرہ میں سے ہے۔ خاتمہ الوسائل

کتاب میں اسے قابل اعتماد کتابوں میں سے شمار کیا گیا ہے۔ یہ ان کتابوں

میں سے ہے کہ جو صدیوں سے اپنے مؤلفین سے متواتر طور پر منقول ہیں اور

ان کتابوں کی نسبت ان کے مؤلفین کے ساتھ اس طرح ثابت ہے کہ اس کے

بارے میں کسی قسم کا شک نہیں کیا جاسکتا۔

لیکن کسی کتاب کا معتبر ہونا اور بات ہے اور اس میں سب کچھ صحیح

ہونا اور بات ہے۔

تو جب ہم سلیم بن قیس ہلالی کی کتاب کو معتبر کہتے ہیں تو اس کا مطلب یہ ہے

کہ کتب اربعہ کی طرح اس میں صحیح اور ضعیف ہر قسم کی روایات موجود ہیں۔

سوال نمبر (۱۶):

مسئلہ فدک کیا ہے؟

جواب:

بسمہ تعالیٰ۔ فریقین کی روایات میں آیا ہے کہ جب یہ آیت (وَ آتِ ذَٰلَ الْقُرْبٰی حَقَّہٗ) نازل ہوئی تو رسولؐ نے حضرت فاطمۃ الزہراءؑ کو بلا کر فدک انہیں دے دیا۔ یہ ایک جگہ تھی جس پر نبیؐ نے بعض یہودیوں سے مصالحت کی تھی۔ یہ رسولؐ کی خاص ملکیت تھی، جب رسولؐ فوت ہوئے تو خلیفہ نے اسے غضب کر لیا اور حضرت فاطمۃ الزہراءؑ کے وکیل کو اس جگہ سے نکال دیا، جب بی بی پاک نے اس سے مطالبہ کیا تو اس نے وہ باغ دینے سے انکار کر دیا اور گواہ ٹھکرادیے۔ پھر بی بی پاک نے وراثت کا دعویٰ کیا تو اس نے اس عنوان کو بھی رد کر دیا۔

سوال نمبر (۱۷):

حد و فدک کیا ہیں؟ کہاں سے شروع ہوتی ہے اور کہاں پہ ختم ہوتی

ہے؟

جواب:

بسمہ تعالیٰ۔ جیسا کہ یا قوت جموینی نے ”معجم البلدان“ میں ذکر کیا ہے کہ فدک حجاز میں ایک بستی ہے اس کے اور مدینہ کے درمیان دو یا تین دن کا فاصلہ ہے، یہ خیبر کے قریب ہے اور اب بھی موجود ہے لیکن بے کار پڑی

ہے۔ اور بعض اخبار میں جو اس کی حد ایک طرف سے سمرقند اور عدن، اور دوسری طرف سے افریقہ اور سیف البحر سے بیان کی گئی ہے اس سے مراد وہ ساری زمین ہے جو اہلبیت سے چھینی گئی ہے اور وہ صرف فدک میں محدود نہیں بلکہ ہر وہ جگہ شامل ہے کہ جہاں تک حکومت اسلامی کا دست تصرف پہنچا۔ اس بنا پر ساری زمین فدک کے حکم میں ہے.....

سوال نمبر (۱۸):

جناب سیدہ فاطمہ الزہراء نے فدک کا مطالبہ کیوں کیا؟ اور ابو بکر نے انہیں محروم کیوں کیا؟

جواب:

بسمہ تعالیٰ۔ حضرت امیر المؤمنین کو اقتصادی طور پر کمزور کرنے کیلئے ان لوگوں حضرت فاطمہ الزہراء سے فدک چھین لیا اور جناب سیدہ نے اس سے مطالبہ کر کے یہ واضح کر دیا کہ انسان ظالم اور غاصب سے اپنا حق جیسے ممکن ہو لے سکتا ہے۔

سوال نمبر (۱۹):

کیا مسئلہ فدک صرف ایک تاریخی مسئلہ ہے یا اس کا عقائد کے ساتھ بھی کوئی ربط ہے؟

جواب:

بسمہ تعالیٰ۔ یہ عقائدی مسئلہ ہے کیونکہ اس پر ولایت امام مہدی ہے۔

سوال نمبر (۲۰):

حضرت علیؑ نے اپنے دور خلافت میں اس فدک میں کس طرح تصرف کیا؟

جواب:

بسمہ تعالیٰ۔ اس بابت تاریخی شواہد موجود نہیں کہ آیا حضرت علیؑ نے اپنے زمانہ خلافت میں فدک میں کوئی تصرف کیا اور اس کے محاصلات آل فاطمہ الزہراء کو دیئے یا اسے اسی حال پر رہنے دیا؟۔

سوال نمبر (۲۱):

رسول خدا کی وفات کے چالیسویں دین جناب سیدہ کا ذکر کرنے کے بارے میں آپ کی کیا رائے ہے؟

جواب:

بسمہ تعالیٰ۔ معصومینؑ کے اس فرمان کے مطابق کہ ہمارے شیعہ ہماری بچی ہوئی طینت سے خلق ہوئے ہیں، وہ ہمارے غم میں غمگین اور ہماری خوشی میں خوش ہوتے ہیں۔ جس دن بھی جناب سیدہ کی شہادت کے بارے میں احتمال ہو، اس دن جناب سیدہ کا ذکر کرنا چاہیے اور رسولؐ کے وصال کے بعد چالیسواں دن انہی ایام میں سے ہے کہ جن کے بارے میں احتمال ہے کہ یہ بی بی پاکؑ کی شہادت کے ایام میں سے ہے۔

سوال نمبر (۲۲):

ایک مومن کا ایسے شخص کے ساتھ کیا رویہ ہونا چاہیے کہ جو بی بی فاطمۃ الزہراء کی مظلومیت کا منکر ہو؟

جواب:

بسمہ تعالیٰ۔ یہ مصائب و مظالم فریقین کی روایات سے ثابت ہیں۔ تو ان کا انکار کرنے والا متعصب ہوگا یا لاعلم ہوگا یا شک میں ہوگا اور یہ سمجھے گا کہ اس کے اس عمل سے مسلمانوں میں تفرقہ پڑ جائے گا اور اس زمانے میں تفرقہ اسلام اور مسلمانوں کی کمزوری کا باعث بنے گا، تو ان تمام صورتوں میں جو رد عمل اختیار کرنا چاہیے، وہ سب پر واضح ہے۔

سوال نمبر (۲۳):

جو شخص جناب سیدۃ فاطمۃ الزہراء کی مظلومیت اور شہادت کا انکار کرے کیا اسے مذہب شیعہ سے خارج سمجھا جائے گا؟

جواب:

بسمہ تعالیٰ۔ اگر اس کا انکار لاعلمی کی وجہ سے ہے تو بات اور ہے لیکن اگر کوئی اس بارے میں آئمہ طاہرین سے وارد شدہ مرویات کی تکذیب کرے تو وہ شخص مذہب شیعہ سے خارج سمجھا جائے گا۔

☆☆☆

چھٹا باب:

جناب سیدہ زہراءؑ کی احادیث

سوال نمبر (۱):

حدیث کساء کی سند کے بارے میں آپ کیا کہتے ہیں؟

جواب:

بسمہ تعالیٰ۔ حدیث کساء کی سند، اگر دیکھی جائے تو یہ صاحب عوالم العلوم سے شروع ہوتی ہے اور جلیل القدر صحابی حضرت جابر بن عبد اللہ انصاریؓ پہ ختم ہوتی ہے تو یہ بالکل معتبر ثابت ہوتی ہے۔ اور اس کے معتبر ہونے میں جو راوی عام طور پر بعض علماء کے نزدیک رکاوٹ سمجھا جاتا ہے وہ قاسم بن یحییٰ ہے۔ لیکن یہ راوی ہمارے نزدیک معتبر ہے کیونکہ ”بزنیؒ“ نے اس سے روایت لی ہے اور بزنیؒ کے بارے میں یہ ملتا ہے کہ وہ صرف معتبر راویوں سے ہی روایت لیا کرتے تھے۔

اس سے بھی قطع نظر خود بزنیؒ کا اسے سند صحیح کے ساتھ بیان کر دینا کافی ہے اور بعد والے راویوں میں بحث کرنے کی ضرورت نہیں۔ کیونکہ بزنیؒ ان راویوں میں سے ہے کہ جن پر تمام علماء شیعہ کا اجماع ہے کہ ان سے جو بھی نقل ہوا ہے وہ صحیح ہے۔ اس بنا پر حدیث کساء کی سند بلا اشکال صحیح ہے۔

سوال نمبر (۲):

حدیث کساء کے معانی و مفاہیم کے بارے میں آپ کی کیا نظر ہے؟

جواب:

بسمہ تعالیٰ۔ حدیث کساء کے مضامین بہت بلند پایہ ہیں، اس میں محمدؐ و آل محمدؑ کے وہ فضائل و کمالات مذکور ہیں کہ جو بہت سی دوسری احادیث صحیحہ سے ثابت ہیں۔ پس اس حدیث کے معانی و مضامین میں شک کرنے کی کوئی گنجائش نہیں۔

سوال نمبر (۳):

حدیث کساء کی ابتداء جناب سیدہ سے کیوں کی گئی؟ رسول خداؐ سے کیوں نہیں کی گئی؟

جواب:

بسمہ تعالیٰ۔ کیونکہ آپؐ میں نبوت و امامت دونوں کا نور جمع تھا۔

سوال نمبر (۴):

خداوند متعال کی اجازت کے بعد حضرت جبرائیلؑ نے رسول اللہؐ سے دوبارہ اجازت کیوں مانگی؟

جواب:

بسمہ تعالیٰ۔ شاید اس کی وجہ یہ ہو کہ اس چادر کے نیچے آنا ایک ایسا

مرتبہ تھا کہ جسے صرف آل محمد ہی حاصل کر سکتے تھے۔ اور حضرت جبرائیلؑ یہ سوچ بھی نہ سکتے تھے کہ وہ اس بلند مقام کو پالیں گے۔ اسی لیے دوبارہ رسولؐ سے اجازت لی۔

سوال نمبر (۵):

حضرت فاطمۃ الزہراءؑ کی اس دعا کی کیا فضیلت ہے؟
 اللَّهُمَّ بِحَقِّ يَسِّ وِ الْقُرْآنِ الْحَكِيمِ وِ بِحَقِّ طَهِّ وِ الْقُرْآنِ
 الْعَظِيمِ يَا مَنْ يَعْلَمُ مَا فِي الضَّمِيرِ يَا مَنْفَسَ عَنِ الْمَكْرُوبِينَ يَا مَفْرَجَ
 عَنِ الْمَغْمُومِينَ يَا رَاحِمَ الشَّيْخِ الْكَبِيرِ يَا رِزَاقَ الطِّفْلِ الصَّغِيرِ يَا مَنْ
 لَا يَحْتَاجُ إِلَى التَّفْسِيرِ صَلَّى عَلَيَّ مُحَمَّدٌ وِ آلُ مُحَمَّدٍ وِ
 أَفْعَلْ..... (آگے اپنی حاجت بیان کریں)

جواب:

بسمہ تعالیٰ۔ آئمہ معصومینؑ نے جو اہتمام اس دعا کا کیا اس سے اس دعا کی فضیلت آشکار ہو جاتی ہے۔ شیخ قطب راوندی نقل کرتے ہیں کہ امام زین العابدینؑ نے فرمایا:

امام حسینؑ نے روز عاشور مجھے اپنے سینے سے لگا لیا اس وقت آپؑ کا خون بہہ رہا تھا اور امامؑ نے مجھ سے فرمایا: اے بیٹا یہ دعا یاد کر لو، مجھے حضرت فاطمۃ الزہراءؑ نے سکھائی ہے، انہیں رسولؐ نے سکھائی اور انہیں جبرائیلؑ نے وحی کی۔ کہ جب بھی کوئی حاجت، پریشانی، دکھ، مصیبت اور آزمائش درپیش ہوں تو یہ دعا پڑھیں۔

ساتواں باب:

جناب سیدہ سے استغاثہ کرنا

سوال نمبر (۱):

ان میں سے کون سا طریقہ صحیح ہے؟ یوں کہنا: اے بی بی! مجھے شفاء دیں یا یہ کہنا: اے خدا! بی بی کا صدقہ مجھے شفا دے۔

جواب:

بسمہ تعالیٰ۔ دونوں طریقے صحیح ہیں، جس طرح ان کا واسطہ دے خدا سے سوال کرنا درست ہے اسی طرح ان نوری ہستیوں سے براہ راست طلب کرنا بھی صحیح ہے۔ کیونکہ خدا نے انہیں فیض کا واسطہ اور ذریعہ بنایا ہے انہیں ذرے سے لے بہت بڑے بڑے امور پر قدرت عطا کی ہے، وہ تمام مخلوق کی فریاد سن سکتے ہیں اور ان کی حاجات پوری کر سکتے ہیں۔ بہت سی نصوص اس حقیقت کی طرف اشارہ کرتی ہیں۔ مثلاً امام جعفر صادقؑ نماز استغاثہ کی کیفیت بیان کرتے ہوئے فرماتے ہیں..... پھر سجدے میں جاؤ اور ۱۰۰ مرتبہ کہو۔ (یا مولاتی یا فاطمۃ اغیثی) (مستدرک الوسائل)

ایک صحابی امام جعفر صادقؑ کے پاس آیا اور عرض کی کہ مولا میں نے ایک دعا اختراع کی ہے تو امام جعفر صادقؑ علیہ السلام نے اس سے فرمایا کہ اپنی

اختراع کو چھوڑو اور جب کوئی مشکل درپیش ہو تو رسولؐ کی طرف متوجہ ہو جاؤ..... پھر اپنی داڑھی کو بائیں ہاتھ میں پکڑو اور گریہ کرو یا رونے کی شکل بناؤ اور کہو: اے محمدؐ، اے اللہ کے رسولؐ، میں خدا سے اور آپؐ سے اپنی حاجت بیان کرتا ہوں۔ (وسائل الشیعہ)

اس بارے میں روایات بہت زیادہ ہیں ہم نے یہ دو صرف مثال کیلئے یہاں ذکر کی ہیں۔

سوال نمبر (۲):

نماز استغاثہ میں وارد ہے کہ انسان سجدے میں جائے اور سو بار کہے (یا مولاتی یا فاطمۃ اغیثنی) ناصبی حضرات ایسی روایات کو لے کر ہم پر بہتان باندھتے ہیں کہ ہم جناب سیدہ یا آمنہ طاہرینؑ کو سجدہ کرتے ہیں؟

جواب:

بسمہ تعالیٰ۔ سجدہ صرف خدا کا ہوتا ہے اور سیدہ فاطمۃ الزہراءؑ سے استغاثہ اس لیے کیا جاتا ہے کیونکہ وہ تمام آئمہ کی طرح ہیں اور انہیں ولایت تکوینی حاصل ہے یعنی کائنات کی زمام اقتدار ان کے ہاتھوں میں ہے انہیں تمام امور پر قدرت تامہ حاصل ہے اور وہ حکم خدا سے جسے چاہیں مار سکتے ہیں جیسے چاہیں زندہ کر سکتے ہیں، ان کا یہ اختیار مستقل نہیں بلکہ خدا کا عطا کردہ ہے۔

سوال نمبر (۳):

ہم دعاءِ جوشن کبیر میں پڑھتے ہیں۔

الْغُوثُ الْغُوثُ خَلِّصْنَا مِنَ النَّارِ يَا رَبَّ“

اور نماز استغاثہ میں وارد ہے۔

یا مولاتی یا فاطمۃ اغیثینی

کیا یہ صریح شرک نہیں ہے؟ اس بارے آپ کی رائے کیا ہے؟

جواب:

بسمہ تعالیٰ۔ ان دونوں میں کوئی تضاد نہیں کیونکہ پہلی دعا میں خدا سے طلب کیا جا رہا ہے اور اسے بالذات اور مستقل فریاد سننے والا قرار دیا جا رہا ہے۔ جبکہ دوسری دعا میں سیدہ زہراءؑ سے طلب کیا جا رہا ہے کیونکہ وہ ابواب الہی میں سے ایک باب ہیں، اس کا قرب حاصل کرنے کا ذریعہ ہیں اور مستقل وبالذات موثر نہیں ہیں۔ تو اس میں کوئی شرک نہیں۔

سوال نمبر (۴):

میں خدا، رسولؐ، تمام انبیاءؑ اور آئمہؑ پر ایمان رکھتا ہوں، نماز پڑھتا ہوں، روزے رکھتا ہوں اور خمس و زکوٰۃ کا پابند ہوں لیکن مجھے جسم سے روح کے جدا ہونے کے بارے میں اور خاک میں مل جانے کے بعد دوبارہ زندہ ہونے میں شکوک لاحق ہوتے ہیں۔ تو کیا یہ شکوک شیطانی وسوسہ ہیں؟ یا میں کافر ہو گیا ہو؟

جواب:

بسمہ تعالیٰ۔ یہ شکوک اگر قیامت کے انکار تک نہ پہنچائیں تو مسلمان

رہو گے۔ تمہیں چاہیے کہ یہاں احتیاط کرو اور اس بارے میں سیدہ فاطمۃ الزہراءؑ سے توسل کرو، وضو کر کے ایسی جگہ بیٹھو کہ جہاں کوئی تمہاری توجہ کسی اور طرف مائل نہ کرے اور ۵۳۰ مرتبہ یہ پڑھے۔

اللَّهُمَّ صَلِّ عَلٰى فَاطِمَةَ وَاَبِيهَا وَبَعْلِهَا وَبَنِيهَا وَالسِّرِ
الْمُسْتَوْدَعِ فِيهَا بَعْدَ دِمَا احاطَ بِهِ عِلْمُكَ
تو ان شاء اللہ یہ شکوک تم سے دور ہو جائیں گے۔

سوال نمبر (۵):

میں چاہتا ہوں کہ میرا بچہ حافظ قرآن، عالم دین اور امام زمانہ کا ناصر بن جائے، تو مجھے اس کے لیے کیا کرنا چاہئے؟

جواب:

بسمہ تعالیٰ۔ جو چیزیں اس میں اثر انداز ہوتی ہیں وہ یہ ہیں؛ دوران حمل عورت کا باطہارت رہنا، وضو کر کے بچے کو دودھ پلانا، ہر روز قرآن مجید، دعائے عہد اور زیارت عاشورا کا پڑھنا۔

اور کسی خالی جگہ با وضو ہو کر ۵۳۰ مرتبہ یہ ذکر پڑھنا۔

”اللهم صل على فاطمة و ابيها و بعليها و بينها و السر
المستودع فيها بعدد ما احاط به علمك“

سوال نمبر (۶):

وہ کونسی دعائیں اور نمازیں ہیں؟ جو ہمیں روز جمعہ وقت عصر کی آخری

ساعتوں میں پڑھنی چاہئیں، کیونکہ یہ گھڑی دعا کی افضل ترین گھڑیوں میں سے ہے۔

جواب:

بسمہ تعالیٰ۔ آپ کو دعاء سمات، دعاء ندبہ، نماز جعفر طیار اور نماز استغاثہ سیدہ فاطمۃ الزہراء پڑھنی چاہئیں۔

سوال نمبر (۷):

حاجات کی برآوری کون سی دعا بہتر ہے؟

جواب:

بسمہ تعالیٰ۔ جملہ ادعیہ میں سے ایک یہ دعا بھی حاجات کی برآوری کیلئے مفید ہے اور یہ ایک ہی مجلس میں (۵۳۰) بار یہ پڑھنا ہے۔

”اللہم صل علی فاطمة و ابیہا و بعلہا و بینہا و السر المستودع فیہا بعدد ما احاط بہ علمک“

سوال نمبر (۸):

اگر موزن شہادتین کہ بعد قصد جزئیت کے بغیر یہ کہے ”اشہد ان علیا امیر المومنین و ان فاطمہ سیدۃ نساء العالمین و ان اولادہا المعصومین حج رب العالمین“ تو کیا اس میں کوئی اشکال ہے؟

جواب:

بسمہ تعالیٰ۔ اذان و اقامت میں حضرت علیؑ کی ولایت کی شہادت راجح ہے۔ بلکہ یہ مذہب شیعہ کے شعائر اور علامات میں سے ہے اور اسے ترک نہیں کرنا چاہیے۔ مگر حضرت علیؑ کی اولاد کی ولایت کی شہادت اور اسی طرح بی بی فاطمۃ الزہراءؑ کی سیدۃ نساء العالمین کی شہادت مطلق ذکر کی نیت سے جائز ہے۔

سوال نمبر (۹):

کس چیز کا ثواب زیادہ ہے، مغرب و عشاء کے نوافل کا یا تسبیح حضرت فاطمۃ الزہراءؑ کا؟

جواب:

بسمہ تعالیٰ۔ تسبیح حضرت فاطمہ الزہراءؑ افضل ہے۔ ایک معتبر روایت میں امام محمد باقرؑ سے مروی ہے۔ “تسبیح فاطمۃ الزہراءؑ سے بہتر کسی چیز سے خدا کی حمد نہیں کی گئی”

امام جعفر صادق علیہ السلام سے مروی ہے ”ہر نماز کے بعد تسبیح حضرت فاطمۃ الزہراءؑ پڑھنا میرے نزدیک ہر نماز کے بعد ہزار رکعت ہر روز پڑھنے سے بہتر ہے۔“

بہر صورت اس تسبیح کی فضیلت کی روایات متواتر ہیں۔

سوال نمبر (۱۰):

کیا یہ تسبیح پہلے پڑھنی چاہیے اور درود پاک بعد میں یا درود پاک پہلے

اور تسبیح فاطمہ الزہراءؑ بعد میں؟

جواب:

بسمہ تعالیٰ۔ بعض معتبر اخبار سے معلوم ہوتا ہے کہ نمازی کو چاہئے کہ

پہلے تسبیح حضرت فاطمہ الزہراءؑ پڑھے اور بعد میں درود پاک پڑھے۔

والحمد لله رب العالمين

☆☆☆

ضمیمہ حدیث کساء کی سند

(از مترجم)

حدیث کساء مشہور و مستفیض بلکہ متواتر حدیث ہے اور اس کی اصل پر تمام مسلمانوں کا اجماع ہے۔

اہلسنت کے نزدیک اہلبیت، حضرت ام سلمہؓ کے گھر چادریں اکٹھے ہوئے تھے، جبکہ شیعہ علماء کے نزدیک یہ واقعہ حضرت فاطمۃ الزہراءؑ کے گھر پیش آیا۔ حضرت فاطمۃ الزہراءؑ سے مروی اس حدیث کو آٹھویں صدی ہجری میں علامہ دیلمی نے ”غرر الاخبار“ میں نقل کیا، ان کے بعد گیارہویں صدی ہجری میں شیخ عبداللہ بن نور اللہ بحرانی نے ”عوامل العلوم“ میں درج کیا، پھر شیخ طریحی نے اپنی کتاب ”فتخب“ میں درج کیا اور ان کے بعد علامہ حسین العلوی دمشقی نے بیان کیا۔

شیخ بزرگ طہرانی نے اپنی کتاب ”الذریعہ الی تصانیف الشیعہ“ میں تحریر فرمایا کہ اس حدیث کی متعدد اسناد ہیں۔

کتاب ”عوامل العلوم“ میں اس کتاب کی سند اور متن حسب ذیل ہے۔

میں نے سید ہاشم بحرانیؒ کا لکھا ہوا دیکھا، انہوں نے اپنے استاد سید ماجد بحرانیؒ سے نقل کیا، انہوں نے حسن بن زین الدین اشہید الثانیؒ سے، انہوں نے اپنے استاد شیخ مقدس اردبیلیؒ سے، انہوں نے اپنے استاد شیخ عبدالعالی

الکرکیؒ سے، انہوں نے شیخ علی بن حلال جزائریؒ سے، انہوں نے شیخ احمد بن فہد حلّیؒ سے، انہوں نے شیخ علی بن الخازن الحارثیؒ سے، انہوں نے شیخ ضیاء الدین علی بن الشہید الاولؒ سے، انہوں نے اپنے والد محمد بن مکی العالمیؒ سے، انہوں نے فخر المحققینؒ سے، انہوں نے اپنے والد اور استاد علامہ حلّیؒ سے، انہوں نے اپنے ماموں شیخ محقق ابن نما حلّیؒ سے، انہوں نے شیخ محمد بن ادریس حلّیؒ سے، انہوں نے ابن حمزہ طوسیؒ سے، انہوں نے محمد بن شہر آشوبؒ سے، انہوں نے علامہ طبرسیؒ سے، انہوں نے شیخ بس حسن بن محمد بن حسن طوسیؒ سے، انہوں نے شیخ نصیر الدین طوسیؒ سے، انہوں نے شیخ مفیدؒ سے، انہوں نے اپنے استاد ابن قولویہ قمیؒ سے، انہوں نے شیخ کلینیؒ سے، انہوں نے سے، انہوں نے علی بن ابراہیمؒ سے، انہوں نے اپنے والد ابراہیم بن ہاشمؒ سے، انہوں نے احمد بن محمد بن ابی نصر البرنطلیؒ سے، انہوں نے قاسم بن یحییٰ الجلاء الکوفیؒ سے، انہوں نے حضرت ابو بصیرؒ سے، انہوں نے ابان بن تغلبؒ سے، انہوں نے حضرت جابر بن یزید جعفیؒ سے، انہوں نے حضرت جابر بن عبد اللہ انصاریؒ سے اور انہوں نے حضرت فاطمۃ الزہراءؑ سے، انہوں نے فرمایا،

دخل علی ابی رسول اللہ (صلی اللہ علیہ وآلہ وسلم) فی بعض

الایام.....

اور اس حدیث کی سند صحیح اور معتبر ہے، کیونکہ یہ سند شیعہ مذہب کے اکابر علماء پر مشتمل ہے اور ایسی سند کسی دوسری حدیث کیلئے دستیاب نہیں ہے۔ یوں اس

حدیث کے معصوم سے صادر ہونے کے بارے میں اطمینان حاصل ہو جاتا ہے
آیۃ اللہ السید عباس الکاظمیؑ نے اسے متصل سند کے ساتھ روایت کیا
ہے۔

آیۃ اللہ سید محمد میلانیؑ نے اسے صحیح متصل سند کے ساتھ حضرت جابر بن
عبد اللہ انصاریؓ سے اور انہوں نے حضرت فاطمہ الزہراءؑ روایت کیا ہے۔
اسی طرح علامہ صادق شیرازیؒ نے اس حدیث کو ایک اور سند کیساتھ روایت کیا
ہے اور وہ یہ ہے میں نے اپنے والد سے، انہوں نے شیخ عباس قمیؒ سے، انہوں
نے میرزا حسین نوریؒ سے، انہوں نے شیخ مرتضیٰ انصاریؒ سے، انہوں نے شیخ
احمد رزاقیؒ سے، انہوں نے سید محمدی بحر العلومؒ سے، انہوں نے وحید بہبہانی
ؒ سے، انہوں نے اپنے والد محمد اکملؒ سے، انہوں نے علامہ باقر مجلسیؒ سے، انہوں
نے اپنے والد محمد تقی مجلسیؒ سے، انہوں نے شیخ بہائیؒ سے، انہوں نے شیخ
حسین بن عبد الصمدؒ سے، انہوں نے شہید ثانیؒ سے، انہوں نے احمد بن محمد
خاتونؒ سے، انہوں نے شیخ عبد العالی الکرکیؒ سے، انہوں نے انہوں نے شیخ علی
بن ہلال جزائریؒ سے، انہوں نے شیخ احمد بن فہد حلّیؒ سے، انہوں نے شیخ علی
بن الخازن الحارثیؒ سے، انہوں نے شیخ ضیاء الدین علی بن الشہید
الاولؒ سے، انہوں نے اپنے والد محمد بن مکی العالمیؒ سے، انہوں نے فخر المحققینؒ
سے، انہوں نے اپنے والد اور استاد علامہ حلّیؒ سے، انہوں نے اپنے ماموں شیخ
محقق ابن نما حلّیؒ سے، انہوں نے شیخ محمد بن ادریس حلّیؒ سے، انہوں نے

ابن حمزہ طوسیؑ سے، انہوں نے محمد بن شہر آشوبؑ سے، انہوں نے علامہ طبرسیؑ سے، انہوں نے شیخ حسن بن محمد بن حسن طوسیؑ سے، انہوں نے شیخ نصیر الدین طوسیؑ سے، انہوں نے شیخ مفیدؑ سے، انہوں نے اپنے استاد ابن قولویہ لقمیؑ سے، انہوں نے شیخ کلینیؑ سے، انہوں نے علی بن ابراہیمؑ سے، انہوں نے اپنے والد ابراہیم بن ہاشمؑ سے، انہوں نے احمد بن محمد بن ابی نصر اہر نطیؑ سے، انہوں نے قاسم بن یحییٰ الجلاء الکوفیؑ سے، انہوں نے حضرت ابو بصیرؑ سے، انہوں نے ابان بن تغلبؑ سے، انہوں نے حضرت جابر بن یزید جعفیؑ سے، انہوں نے حضرت جابر بن عبد اللہ انصاریؑ سے اور انہوں نے حضرت فاطمۃ الزہراءؑ سے۔

اور یہ سند بھی صاحب عوالم کی طرح مذہب حقہ کے علماء اعلام پر مشتمل ہے۔

ساتھ آیۃ اللہ سید محمد بن سید مہدی شیرازیؑ اپنی کتاب ”فقہ الزہراءؑ“ میں لکھتے ہیں۔ ”حدیث کساء کو میرے والد نے ایک خطی رسالے میں صحیح و متصل سند کیساتھ نقل کیا ہے اور اس سند میں سارے بزرگ اعلام ہیں۔“

اس کے علاوہ یہ حدیث آیۃ اللہ شیخ بزرگ طہرانیؑ کی ذکر کردہ اسانید کے علاوہ، چار اور اسناد سے بھی مروی ہے۔ اس بناء پر یہ حدیث صحیح و معتبر ہونے کے لحاظ سے اعلیٰ پائے کی حدیث ہے۔ اسی لیے یہ حدیث شیعوں کے تمام طبقات کے نزدیک بلند مقام رکھتی ہے۔

حدیث کساء کے بارے علماء کرامؒ کے اقوال

علماء اعلام نے بھی اس حدیث کو اپنی تحقیق کا مرکز بنایا اور اپنے فتاویٰ و آراء میں اسے صحیح و معتبر تحریر فرمایا، جیسا کہ آیۃ اللہ سید کاظم یزدیؒ، صاحب العروة الوثقی، ایک سوال کے جواب میں فرماتے ہیں

”چادر والا اصل واقعہ بہت مشہور و معروف ہے جیسا کہ اس بارے میں بہت سی ان احادیث سے معلوم ہوتا ہے کہ جو آیت تطہیر کی تفسیر میں وارد ہیں، ان میں سے ایک روایت ”منتخب طریقی“ کی ہے۔“

محدث جلیل آیۃ اللہ شیخ محمد باقر البربر جندیؒ

”کبریت احمر“ میں لکھتے ہیں۔

”حدیث کساء کی وہ روایت مفصلہ مشہورہ، کہ جس کی تلاوت عام طور پر مومنین کی مجالس میں ہوتی ہے، حاجات کی برآوری کیلئے اس کا پڑھنا مجرب ہے۔“ آگے لکھتے ہیں کہ یہ فضیلت صرف اس حدیث کی ہے..... حتیٰ کہ اخوند ملا عبدالحق یزدیؒ، صاحب ”معین الجھدین“ نے کتاب ”بیت الاحزان“ میں بعض علماءؒ سے نقل کیا ہے کہ جس مجلس میں یہ حدیث تلاوت کی جاتی ہے اس میں امام زمانہؑ حاضر ہوتے ہیں۔“

آیۃ اللہ العظمیٰ سید علی حسینی السیستانیؒ

نے ایک سوال کے جواب میں فرمایا۔ ”جی ہاں! یہ حدیث صحیح السند

ہے۔“

آیۃ اللہ میرزا اجواد تبریزیؒ

اسی طرح ایک سوال کے جواب میں فرماتے ہیں۔ ”حدیث کساء مشہور ہے اور اس کا ثواب پڑھنے اور سننے والے کو ملتا ہے۔“

آیۃ اللہ شیخ تقی بہجتؒ

فرماتے ہیں۔ ”اس حدیث کے بلند پایہ مضامین یہ بتاتے ہیں کہ یہ حدیث معصومؑ کی زبان سے ہی صادر ہوئی ہے۔“

آیۃ اللہ صادق روحانیؒ

ایک سوال کے جواب میں فرماتے ہیں۔ ”حدیث کساء کی عبارات مشہور ہیں، انہیں محدثین کی ایک جماعت نے بیان کیا ہے، جیسا کہ شیخ جلیل علامہ دیلمیؒ، شیخ فخر الدین طریحیؒ، شیخ عبداللہ بحرانیؒ اور علماءؒ کی ایک اور جماعت نے بیان کیا ہے۔ بالاصل اس کی سند معتبر ہے اور اس کی سند میں کوئی اشکال نہیں۔“

آیت اللہ حافظ بشیر نجفی فرماتے ہیں۔

”حدیث کساء جو کہ مفتاح الجنان میں موجود ہے میرے نزدیک بلا اشکال معتبر سند سے ثابت ہے اور اس میں شک کرنا علم سے پہلو تہی کرنے

کی دلیل ہے۔ ”واللہ اعلم“

آیت اللہ کاظم الحائریؒ۔

سے جب زیارتِ عاشوراء، زیارتِ جامعہ اور حدیثِ کساء کے بارے میں پوچھا گیا تو آپ نے جواباً فرمایا ”حدیثِ کساء، زیارتِ عاشوراء اور زیارتِ جامعہ میں سوال کی کوئی گنجائش نہیں یہ مسلماتِ شعیہ میں سے ہیں۔

(ماخوذ از ”کتاب حدیث کساء“ تالیف محمد علی)



بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

(بِسْمِ اللَّهِ الرَّحْمَنِ الرَّحِيمِ)

